

يا اللہ مدد لَا إِلَهَ إِلَّا اللَّهُ مُحَمَّدٌ رَّسُولُ اللَّهِ حق چار یارؑ

إِذَا ظَهَرَتِ الْبِدْعُ وَالْفِتْنُ وَسُبَّتْ أَصْحَابِي فَلْيُظْهِرِ الْعَالِمَ عِلْمَهُ ﴿الحديث﴾

اہل سنت والجماعت کا شیعوں کو ناقابل تسخیر چیلنج !

# شیعہ مذاہب سے ایک سو سوالات

شیعہ مذہب باطلہ پر اہل سنت والجماعت (سوادِ اعظم)  
کے ۱۰۰ علمی اور تحقیقی سوالات کا مجموعہ

تحریر: مولانا حافظ مہر محمد میاں نوالوی



تیار کردہ: حق چار یارؑ میڈیا سروسز

Haq Char Yaar Media Services

[www.kr-hcy.com](http://www.kr-hcy.com)

A Project of HCY-Global

سوال نمبر ۱: شیعہ کسے کہتے ہیں؟ ایسی جامع تعریف کریں کہ کوئی ناجی فرد اس سے خارج نہ ہو اور نجات کا غیر مستحق اس میں شامل نہ ہو، واضح رہے کہ شیعہ بیسیوں فرقوں میں بنے ہوئے ہیں اصولی اختلاف کی وجہ سے ہر فرقہ دوسرے کی تکفیر کرتا ہے۔ صرف امامیہ کے ۳۹ فرقے ہیں چند موجودہ بڑے فرقوں کے نام یہ ہیں۔ کیسانہ، مختاریہ، زیدیہ، اسماعیلیہ (آغا خانی)، جعفریہ، اثناء عشریہ۔ امام جعفر صادق کا ارشاد ہے: ”اس امت کے ۳۷ فرقوں میں سے ۱۳ ہماری ولایت و محبت کے دعوے دار ہیں، ان میں سے ۱۲ دوزخی ہونگے صرف ایک جنت میں ہوگا، باقی لوگوں کے ۶۰ فرقے بھی جہنمی ہیں۔“ ﴿روضہ کافی، صفحہ ۲۲۳﴾۔ براہ مہربانی ناجی شیعہ کی علامات و خصوصیات بیان کریں کہ دوسرے فرقوں کو اعتراض نہ ہو؟

سوال نمبر ۲: اثناء عشری فرقہ کب وجود میں آیا؟ اور اسکے آنے سے سابقہ تمام فرقے کیسے جھوٹے ہو گئے؟ ایرانی شیعہ عالم مرزا ابوالحسن شعرانی لکھتے ہیں۔ ”امام بخاریؒ اور مسلمؒ کے زمانے میں (تیسری صدی) ہمارا فرقہ اثناء عشریہ کے نام سے معروف نہ تھا۔“ ﴿مقدمہ کشف الغمہ، صفحہ ۴﴾۔ اگر بارہویں امام کی آمد پر شیعی اسلام کی تکمیل ہوئی تو سابق ناقص الاسلام اصحاب علیؑ و اصحاب حسنینؑ کا کیا ان سے کم رتبہ ہوگا؟ اگر خیال ہو کہ ۱۲ آئمہ کا جمائی عقیدہ پہلوں کا بھی تھا تو اگلے پچھلے شیعہ سب ایک قوم ہوئے، تو ہم کہتے ہیں کہ حضور ﷺ کی بعثت و رسالت کا عقیدہ سابقہ اقوام کا بھی جزو ایمان تھا پھر اب مسلم یہود و نصاریٰ کی تفریق ختم کر کے ایک قوم کہلا نا چاہئے۔ اگر یہود و نصاریٰ اتباع رسول ﷺ نہ کرنے سے غیر مسلم ہیں تو آمد عصر مہدیؑ کے عقیدہ کے باوجود انکی اتباع نہ کرنے سے شیعہ کیسے اثناء عشری ہوئے؟

سوال نمبر ۳: کیا شیعہ مذہب کے داعی نبی آخر الزماں پیغمبر ﷺ تھے؟ مگر کوئی شیعہ اس کا قائل نہیں اگر ایسا ہوتا تو آپ ﷺ کے تمام صحابہؓ و پیروکاروں کو شیعہ مرتد، و منافق کہنے کے بجائے مومن و شیعہ مانتے۔ کیا حضرت علیؑ و حسنینؑ مذہب شیعہ کے داعی تھے؟ کوئی شیعہ اثناء عشری مذہب کے اصول و فروغ ان سے بھی ثابت نہیں کر سکتا تبھی تو ان پر تقیہ کا الزام شیعہ لگاتے ہیں، البتہ شیعہ اپنے مذہب کا معلم اول حضرت امام جعفر صادقؑ کو مانتے اور جعفری کہلاتے ہیں۔ بھلا بتلائیے جو مذہب پیغمبر ﷺ اور صحابہؓ اہل بیتؑ سے ثابت نہ ہو، وہ سب مسلمانوں پر کیسے حجت ہو سکتا ہے اور اس کے انکار پر کفر کیسے لازم آتا ہے؟



سوال نمبر ۴: کیا امامت علیؑ پر چار صحابہ کرامؓ سے بیزاری، ان کی بدگوئی کرنا اور ایمان سے خارج ماننا شیعہ مذہب میں ضروری ہے؟ اگر یہ باتیں شیعہ کا عین ایمان ہیں تو ان کے موحد حضرت امام جعفر صادقؑ نہ تھے۔ ایک دشمن اسلام یہودی تھا۔ شیعہ کے معتبر عالم علامہ کشی رقم طراز ہیں۔ ”بعض اہل علم کا بیان ہے کہ عبداللہ ابن سباء یہودی تھا اور مسلمان بن کر حضرت علیؑ سے محبت کرنے لگا، وہ اپنی یہودیت کے دوران بھی غلو سے کہتا تھا کہ حضرت یوشع، موسیٰ علیہ السلام کے وصی ہیں، تو دوران اسلام، حضرت علیؑ کے متعلق وصی و امام (بالفصل) ہونے کا دعویٰ کیا۔ یہی وہ پہلا شخص ہے جس نے حضرت علیؑ کی امامت کو فرض (وجز و ایمان) بتایا۔ آپ کے سیاسی مخالفین سے تمرا کیا، ان کی خوب توہین کر کے ان کو کافر تک بتایا۔ یہیں سے مخالفین شیعہ کہتے ہیں:

اصل تشیع والرفض ماخوذ من اليهودية

”مذہب شیعہ کی بنیاد یہودیت سے لی گئی ہے۔“ ﴿رجال کشی، صفحہ ۷۱﴾

سوال ۵: کیا شیعہ اعتقاد میں حضرت علیؑ مافوق الاسباب، مشکل کشا، حاجت روا، روزی رسا، مختیار کل، عالم الغیب اور اوصاف بشریت سے بالا بہت کچھ تھے؟ اگر جواب اثبات میں ہے تو حضرت علیؑ کے رب و مشکل کشا ہونے کی یہ تعلیم اس یہودی نے دی۔ حضرت امام جعفر صادقؑ فرماتے ہیں۔ ”عبداللہ ابن سبا پر اللہ کی لعنت ہو اس نے امیر المومنین علیہ السلام میں اوصاف ربوبیت کا دعویٰ کیا۔ اللہ کی قسم حضرت علیؑ اللہ کے عاجز و طائع بندے تھے۔ جو ہم پر جھوٹ باندھے اس پر تباہی ہو ایک قوم (شیعہ) ہمارے متعلق وہ کچھ کہتے ہیں کہ ہم اپنے متعلق نہیں کہتے۔ ہم ان سے بیزار ہیں! ہم ان سے بیزار ہیں! ہم اللہ کی طرف رجوع کرتے ہیں۔“ ﴿رجال کشی، صفحہ ۷۱﴾

سوال ۶: اگر ”یاعلیٰ مد“ کے نعرے آپ کو غیب دان، مختیار کل اور شکل انسانی میں نور من نور اللہ ماننے میں کفر و شرک اور یہودیت و نصرانیت کے ساتھ ہمرنگی نہیں تو حضرت زین العابدینؑ یوں کیوں فرماتے ہیں۔ ”یہود نے حضرت عزیرؑ سے محبت کی تو ان کے متعلق بہت کچھ کہنے لگے۔ حضرت عزیرؑ کا ناناں سے کچھ تعلق ہے نہ ان کا آپ سے۔ نصاریٰ نے حضرت عیسیٰؑ سے محبت کی تو انہوں نے بھی آپ کے حق میں بہت کچھ کہا۔ حضرت عیسیٰؑ کا ان سے اور ان کا آپ سے کچھ تعلق نہیں۔ بلاشبہ ہم اہل بیتؑ سے بھی یہ معاملہ ہوگا کہ ہمارے شیعہ کی ایک قوم ہم سے محبت کرے گی، تو ہمارے حق میں وہی باتیں کہے گی جو یہودیوں نے حضرت عزیرؑ میں اور

نصاری نے حضرت عیسیٰؑ علیہ السلام میں کیں۔ نہ وہ ہم میں سے ہیں نہ ہمارا ان سے کوئی تعلق ہے۔“  
﴿رجال کشی، صفحہ ۷۹﴾

سوال ۷: بالفرض اگر مانا بھی جائے کہ مذہب شیعہ حضرت امام جعفر صادقؑ کی تعلیم ہے تو ان سے کس نے روایت کر کے ہم تک پہنچایا ظاہر ہے کہ بعد والے بالترتیب چھ امام تو راوی نہیں ہیں، نہ بخبالہ غائب ہونے والے بارہویں مہدی العصر نے کسی کو کہا سنا یا تا کہ اثنا عشری اصول پر دین کا ماخذ بارہواں امام ہوتا۔ یہیں سے اثنا عشریہ، اسمعیلیہ، واقعہ (امام جعفر صادقؑ کے بعد کسی امام نہ ماننے والے) عملاً ایک نظر آتے ہیں۔ شیعہ بن کر حضرت امام جعفر صادقؑ پر لوگوں نے ہزاروں احادیث افترا کیں جیسے مقدمہ رجال کشی میں ہے۔ ”آئمہ بھی ان لوگوں سے بچ نہ سکے جنہوں نے اپنے آپ کو اصحاب آئمہ میں گھسیڑ کر ان پر جھوٹ گھڑنا شروع کر دیا۔ من گھڑت حدیثیں آپ سے روایت کیں، بہت سی بدعتیں اور گمراہ عقائد ایجاد کیئے، حتیٰ کہ ان میں سے بعض دجالوں نے ہزاروں حدیثیں بنا کیں اور اس امام کی طرف منسوب کیں جس نے ان کا ایک حرف بھی منہ سے نہ نکالا“ ﴿تقدیم صفحہ ۳، بقلم سید احمد الحسینی ایرانی﴾۔ سوال یہ ہے کہ آئمہ معصومین سے وہ کون سے معصوم راوی ہیں یا علماء جرح تعدیل میں سے وہ کون سے معصوم مؤلفین ہیں جن کی روایت یا تحقیق پر اعتماد کر کے مذہب شیعہ کو سچا مانا جائے؟ اگر جواب نفی میں ہے تو کیا یہ بہتر نہیں کہ پیغمبر معصوم ﷺ کے تمام ارشادات کو عادل صحابہ کرامؓ، جو قرآن کے بھی جامع و راوی ہیں کے توسط سے ثقہ مؤلفین صحاح ستہ کی کتب سے ثابت اور واجب العمل سمجھا جائے، جن کی ثقاہت و دیانت پر تمام لوگوں کا اتفاق رائے رہا ہے؟

سوال ۸: امام جعفر صادقؑ سے شیعہ مذہب کے مرکزی اور ہزاروں احادیث کے راوی چار ہیں۔ زرارہ بن اعین، ابوبصیر مرادی، محمد بن مسلم، برید بن معاویہ عجل۔ امام جعفر صادقؑ کی طرف منسوب ہے۔ آپ نے فرمایا۔ ”اگر زرارہ اور اس کے ساتھی نہ ہوتے تو میرے باپ کی احادیث مٹ جاتیں“۔ نیز آپ نے فرمایا۔ ”میں ان چار کے سوا کسی کو نہیں پاتا جس نے ہمارا ذکر اور میرے باپ کی احادیث کو زندہ کیا ہو۔ اگر یہ نہ ہوتے تو کوئی شخص دین کا مسئلہ نہ جان سکتا، یہ وہ حفاظ حدیث اور خدا کے حلال و حرام پر امین ہیں جو دنیا و آخرت میں ہمارے سابقون ہیں“ ﴿رجال کشی، صفحہ ۹۰-۹۱﴾۔ اب ذرا ان کی مذہبی پوزیشن ملاحظہ ہو:  
زرارہ امام باقر کو رحمہ اللہ کہتا تھا اور امام جعفر صادقؑ سے منحرف تھا کیونکہ حضرت امام صادقؑ



نے اس کی رسوائیوں کا پردہ چاک کیا تھا۔ امام ابوالحسن کہتے ہیں۔ ”استطاعت میں زرارہ کا مذہب بالکل غلط تھا۔“ ﴿رجال کشی، صفحہ ۹۶﴾

بروایت ابوبصیر، امام جعفر صادقؑ فرماتے ہیں: ”اسلام میں جو بدعتیں زرارہ نے نکالیں اور کسی نے نہیں نکالیں، اس پر اللہ کی لعنت ہو۔“ دوسری روایت میں ہے کہ امام جعفر صادقؑ نے اس پر تین مرتبہ لعنت کی۔ ﴿رجال کشی، صفحہ ۱۰۱﴾۔ ایک روایت میں فرمایا۔ ”زاررہ یہود و نصاریٰ سے بدتر ہے اور ان سے بھی جو تین خدا مانتے ہیں۔“ ﴿رجال کشی، صفحہ ۱۰۷﴾

ابوبصیر امام جعفر صادقؑ کو لالچی اور شکم پرست جانتا تھا۔ ایک مرتبہ حضرت صادقؑ نے اندر آنے کی اجازت نہ دی تو بولا۔ ”اگر ہمارے پاس حلوے کا تھاں ہوتا تو اجازت مل جاتی۔ اسی اثناء میں کتے نے ابوبصیر کے منہ پر پیشاب کر دیا۔ ایک غیر محرم عورت کو قرآن پڑھاتا تھا۔ ایک دفعہ ہاتھ کے اشارہ سے شرمناک مزاق کیا تو امام جعفر صادقؑ نے روک دیا۔“ ﴿رجال کشی، صفحہ ۱۱۶﴾

محمد بن مسلم کے متعلق امام جعفر صادقؑ نے فرمایا۔ ”اللہ کی اس پر لعنت ہو یہ کہتا ہے کہ خدا کسی چیز کو نہیں جانتا جب تک واقع نہ ہو جائے۔ نیز فرمایا اپنے دین میں فریب کرنے والے ہلاک ہو گئے۔“ زرارہ، بری، محمد بن مسلم، اسماعیل جعفری ﴿رجال کشی، صفحہ ۱۱۳﴾۔ برید بن معاویہ غلی کے متعلق امام جعفر صادقؑ نے فرمایا۔ ”برید پر اللہ کی لعنت ہو۔“ ﴿رجال کشی، صفحہ ۱۵۶﴾

اب یہ فرمائیے ایسے کذاب ملعون، بد اعتقاد، یہود و نصاریٰ اور بدتر لوگوں سے جو دین مروی ہو، وہ کیسے سچا ہوگا؟

سوال ۹: اگر حضرت جعفر صادقؑ اور آپ کے اصحاب پر اللہ تعالیٰ نے تبلیغ دین کی نص کر دی تھی تو کیا وجہ ہے کہ آپ کے راوی اصحاب عصمت تو کجا، اطاعت، عدالت، راست گوئی اور تقویٰ سے بھی مشرف نہ ہو سکے۔ صرف تین شہادتیں ملاحظہ ہوں۔

۱۔ ایک سچے آدمی شریک بن مفضل نے حضرت جعفر صادقؑ سے سنا فرماتے ہیں۔ ”مسجد میں کچھ لوگ ہیں جو ہم کو (امام) اور خود کو (شیعہ) مشہور کرتے ہیں یہ لوگ نہ ہم سے ہیں نہ ہم لوگ ان سے میں ان سے چھپ کر پردہ پوش ہوتا ہوں وہ میری پردہ دری کرتے ہیں کہتے ہیں امام، امام خدا کی قسم میں صرف اس کا امام ہوں جو میرا فرمانبردار ہو، جو نافرمان ہو اس کا امام نہیں ہوں، کیوں میرا نام لیتے ہیں خدا ان کو اور مجھے

ایک جگہ جمع نہ کرے۔ ﴿روضہ کافی، صفحہ ۳۷۴﴾

۲۔ ابی یحیٰی نے امام صادقؑ سے کہا۔ ”میں لوگوں سے ملتا ہوں تو مجھے ان لوگوں پر بڑا تعجب ہوتا ہے جو آپ کو امام نہیں مانتے اور فلاں فلاں (ابوبکرؓ و عمرؓ) کو امام مانتے ہیں، یہ بڑے امانت دار، سچے اور وفادار ہوتے ہیں اور جو آپ لوگوں سے تو لارکتے ہیں ان میں وہ امانت، وفاداری، اور راست گوئی نہیں ہے؟ امام سیدھے ہو کر بیٹھ گئے اور غضب ناک ہو کر کہنے لگے جو امام جائز کو خلیفہ مانے اس کا نہ کوئی دین ہے نہ وہ خدا کا کچھ لگتا ہے اور جو امام عادل کو مانے اس پر (ان گناہوں کی وجہ سے) کسی قسم کی گرفت نہیں (سبحان اللہ)۔“ ﴿اصول کافی جلد ۱، صفحہ نمبر ۳۷۵﴾

۳۔ رجال کشی، صفحہ ۲۱۰ پر ہے کہ شیعوں نے امام صادقؑ سے ایسا آدمی مانگا جو دین و احکام میں مرجع ہو ان کے اصرار پر آپ نے مفصل کو بھیجا کیونکہ یہ اللہ پر سچ بولے گا۔ کچھ زیادہ مدت نہ گزری تھی کہ لوگوں نے اس پر اور اس کے ساتھیوں پر یہ کہنا شروع کر دیا یہ نماز نہیں پڑھتے، نیز شراب پیتے ہیں، حمام میں مرد و عورت ننگے نہاتے ہیں، ڈاکہ زنی کرتے ہیں اور مفصل ان کے ساتھ اور قریب ہوتا ہے۔

سوال ۱۰: حضرت باقرؑ و صادقؑ شاریع دین تھے (شریعت ساز) یا راوی دین؟ اگر شاریع و حلال و حرام میں مختار تھے تو نبوت کے ساتھ کھلا شرک ہوا۔ اور اگر راوی دین تھے تو راوی کے لیے عصمت کا اصول کس نے ایجاد کیا ہے جب کہ آپ کو اپنے شاگرد بھی غیر معصوم صرف نیکوکار عالم جانتے تھے۔ علامہ مجلسی لکھتے ہیں۔ ”احادیث سے ظاہر ہوتا ہے کہ شیعہ راویوں کی جماعت جو آئمہ علیہم السلام کے زمانے میں ہوئی وہ ان کی عصمت (و گناہوں سے پاکدامنی) کا اعتقاد نہ رکھتے تھے بلکہ وہ ان کو نیکوکار علماء میں سے جانتے تھے جیسے رجال کشی سے ظاہر ہوتا ہے۔ معتمد آئمہ علیہ السلام ان کو مومن و عادل کہتے تھے۔“ ﴿حق الیقین﴾

سوال ۱۱: مدعیان اسلام میں تین بڑے بڑے طبقے ہیں (شیعہ، خارجی، سُنی)۔ ان کے متعلق پیش گوئی آنحضرت ﷺ و شیعہ خدائے کردی ہے جیسے کہ نبی البلاغہ، قسم اول، صفحہ ۲۶۱، پر حضرت علی المرتضیٰؑ کا خطبہ موجود ہے۔ ”میرے متعلق دو قسم کے لوگ ہلاک ہونگے حد سے زیادہ محبت کرنے والا جیسے محبت ناحق و کفر، شرک تو پہنچائے گی اور حد سے زیادہ نفرت رکھنے والا جسے نفرت ناحق (نفاق و نفی ایمان) تک پہنچائے گی۔ میرے متعلق سب سے اچھے حال والے وہ لوگ ہونگے جو درمیانی راہ چلتے ہیں پس تم ان کی اتباع لازم پکڑو اور اس



سوا۱ اعظم (عظیم اکثریت) سے چنے ہو کیونکہ اللہ کا ہاتھ بڑی جماعت پر ہوتا ہے۔ تفرقہ اور جد اہونے سے بچو کیونکہ سب لوگوں سے الگ چلنے والا شیطان کا شکار ہوتا ہے جیسے ریوڑ سے علیحدہ بکری بھڑیے کے ہاتھ لگتی ہے سنو جو علیحدگی کا داعی ہو اسے قتل کر دو اگرچہ میری پگڑی کے نیچے ہو۔“ تاریخ شاہد ہے کہ شیعہ اور خارجی دونوں فرقے عظیم اکثریت سے الگ اور افراط و تفریط کا شکار چلے آ رہے ہیں۔ کیا مذہب اہل سنت کی صداقت پر اس سے زیادہ واضح فیصلہ کوئی اور ہو سکتا ہے؟

سوال ۱۲: یہ مشاہدہ ہے کہ اللہ کی سب سے افضل کتاب قرآن مجید کو اہل سنت ہی نے سینہ سے چٹایا، وہی لاکھوں کی تعداد میں حافظ و قاری ہیں اس کے مقابلے میں شیعہ کا تناسب کچھ بھی نہیں۔ رمضان میں انہی کی مساجد قرآن مجید سننے، سنانے سے آباد رہتی ہیں، اپنے مڑووں کا ایصال ثواب یہی کرتے ہیں۔ شیعہ تو بے دین ذاکروں سے مجلس ماتم پڑھ کر ایصال ثواب کرتے ہیں۔ اس پس منظر میں اصول کافی کتاب، فضل القرآن سے امام باقرؑ کی یہ حدیث ملاحظہ ہو، فرمایا۔ ”اے سعد قرآن سیکھو، قرآن قیامت کے دن سب سے بہتر شکل میں آئے گا اور لوگ دیکھیں گے۔ سب لوگوں کی ایک لاکھ بیس ہزار صفیں ہوں گی۔ اسی ہزار صف صرف امت کے محمدیہ (قرآن خوانوں) کی ہوں گی اور چالیس ہزار صفیں سب امتوں کی ہوں گی۔“ یہ کثرت صرف سنی مسلک قرآن خواں کی امت ہوگی۔ شیعہ کبھی نہیں ہو سکتے کیونکہ سب آئمہ کے تمام اصحاب و شیعہ چند صد سے متجاوز نہ تھے جیسے کہ رجال کشی، صفحہ ۶، قلت اتباع اہلبیت کے سلسلے میں ہے کہ۔ ”قیامت کے دن منادی ندا کرے گا کہ محمد ﷺ بن عبد اللہ کے حواری کہاں ہیں جنہوں نے عہد شکنی نہ کی اور قائم رہے تو حضرت سلمانؓ، مقدادؓ، اور ابوذرؓ انھیں گے۔ حضرت علیؓ و صی رسول ﷺ کے عمرو بن الحمق، محمد بن ابی بکر، میثم بن تميم التمار اور اویس قرنی رحم اللہ انھیں گے۔ حضرت حسنؓ کے حواریوں میں سفیان بن ابی لیلیٰ، حذیفہ بن اسید غفاری ہوں گے۔ حضرت حسینؓ کے ساتھ آپ کے ہمراہ شہید ہونے والے (۷۲) ساتھی ہوں گے۔ علیؓ بن حسینؓ کے حواری جبیر بن مطعم، یحییٰ بن ام الطویل، ابو خالد کابی، سعید بن المسیب ہوں گے۔ حضرت باقرؓ کے حواری عبد اللہ شریک، زرارہ بن اعین، برید بن معاویہ، محمد بن مسلم، ابولیسیر، عبد اللہ بن ابی یحضور، عامر بن عبد اللہ، حجر بن زائدہ اور حمان بن اعین ہوں گے۔ پھر منادی ندا دے گا۔“ باقی آئمہ کے باقی سب شیعہ کہاں ہیں؟ (تو کسی کے اٹھنے کا ذکر روایت میں نہیں)۔ تو یہ (۹۴ حضرات) جمع ہونے والے پہلے سابق و مقرب ہیں اور پیروکاروں میں سے ہیں کیا اہل سنت والجماعت سودا۱ اعظم کی حقانیت پر دنیا اور قیامت میں یہ نص قاطع نہیں؟

سوال ۱۳: اللہ پاک کا ارشاد ہے:

ان اکرمکم عند اللہ اتقکم

”اللہ کے ہاں سب سے بڑا معزز تمہارا وہ شخص ہے جو تم سب سے بڑا پرہیزگار ہے“

حضور ﷺ نے فرمایا۔ ”اے قریشیو! آدمی کا مرتبہ اس کے دین، شرافت، خوش اخلاقی اور عقل سے بڑا ہوگا، نیز فرمایا اے سلمان ”سوائے تقویٰ کے تجھ پر کوئی فضیلت والا نہیں“ ﴿رجال کشی صفحہ ۱۰۰۹﴾۔ حضرت باقرؑ کا فرمان ہے۔ ”اللہ کے ہاں سب سے پیارا اور معزز وہ ہے جو سب سے زیادہ پرہیزگار اور عمل کرنے والا ہو“ ﴿اصول کافی صفحہ نمبر ۷۴﴾۔ اہل سنت اس تعلیم کی روشنی میں صرف تقویٰ اور عمل سے مرق مراتب کے قائل ہیں، حسب و نسب ثانوی چیز ہے۔ کیا مذہب سنی برحق ہے یا وہ مذہب شیعہ جو صرف فضیلت نسبی کے قائل ہیں اور جو شخص اہل بیتؑ کی طرف کسی قسم کی نسبت کرے اسے سب سے افضل اور پاک جانے میں خواہ کتنا بڑا بدکار و بد عمل کیوں نہ ہو؟ ملاحظہ ہو۔ ﴿روضہ کافی، صفحہ ۱۰۱، ۷ روایات﴾

سوال ۱۴: سنی و شیعہ میں سے کوئی شخص براہ راست امام وقت اور پیغمبر کسب فیض نہیں کر سکتا۔ شیعہ اپنے وسائل سے امام معصوم اور مطاع صرف اہل بیتؑ کو جانتے ہیں اور اہل سنت اپنے وسائل سے رشتہ موت و اطاعت حضور ﷺ سے استوار کرتے ہیں اور آپ ﷺ ہی کو معصوم پیشوا و اتا قیامت مانتے ہیں۔ پیغمبر افضل ہیں یا امام؟ اور اتباع پیغمبر کیا اہل سنت کی صداقت اظہار من الھتس نہیں ہے؟

سوال ۱۵: اہل سنت کا دین ہزاروں صحابہ کرامؓ بشمول اہل بیتؑ و اقرباء پیغمبر ﷺ کی روایت سے خود آنحضرت ﷺ سے منقول ہوا پھر لاکھوں، کروڑوں، تاجین، تبع تابعین، ”ومن بعد ہم“ کی روایت سے ہم تک پہنچا جس کے متواتر اور یقینی ہونے میں کوئی شک و شبہ نہیں کیونکہ عقل سلیم انسانی ہزاروں، لاکھوں افراد کو امر باطل پر متفق نہیں مان سکتی۔ اس کے برعکس شیعہ مذہب صرف چند افراد کے واسطے بطور ترقیہ منقول ہوتا رہا ہے برسر عام آئمہ نے ان لوگوں کی تکذیب کی وہ اپنی مخصوص مذہبی بات و عقیدہ کی تصدیق آئمہ سے کرا ہی نہیں سکتے تھے۔ ملاحظہ ہو۔ ”مدینہ میں امام جعفر صادقؑ کے پاس شیعہ اعلانیہ نہیں آ سکتے تھے“ ﴿اصول کافی، فروع کافی، جلد ۳ صفحہ ۳۶﴾۔ انصاف فرمائیے مذہب اہل سنت برحق ہوگا یا شیعہ برحق ہونگے؟



سوال ۱۶: ارشاد خداوندی ہے کہ خدا نے اپنے پیغمبر کو دین حق اور ہدایت دیکر اس لیے بھیجا کہ:

ليظهره على الدين كله وكفى بالله شهيداً. (فتح)

”تا کہ اسے سب دینوں پر غالب کر دے اور خود خدا اس پر کافی گواہ ہے۔“

سنی مذہب کے مطابق محمدی دعوت اور دین اسلام سب دنیا پر غالب ہوا۔ باطل ادیان اور ان کی حکومتیں، خلفاء پیغمبر ﷺ کے سامنے نیست و نابود ہو گئیں اور وعدہ الہی سچا ہوا۔ اس کے برعکس اعتقاد شیعہ میں دعوت محمدی قبل ہو گئی اور چند نفوس کے سوا کسی نے قبول ہی نہ کی۔ ۱۱۴ اہل بیت ؑ اور چند نفوس مومن تھے وہ تقیہ اور خاموشی میں رہے بلکہ بقول شیعہ ان پر مظالم کے پہاڑ ڈھائے گئے نہ دین الہی پھیلا نہ اس کا غلبہ ہوا۔ فرمایے نص قرانی اور اہل سنت کو سچا کہیں یا شیعی افکار کو؟

سوال ۱۷: کتب شیعہ اور تاریخ میں حضور ﷺ کی یہ پیشگوئی متواتر منقول ہے کہ خندق کی کھدائی کے موقع پر سخت چٹان نمودار ہوئی تین ضربوں سے وہ ٹوٹی اور ہر دفعہ روشنی ہوئی تو آپ نے فرمایا۔ ”پہلی ضرب میں میرے ہاتھ میں یمن کی، دوسری میں کسریٰ کی اور تیسری قیصر کے خزانوں کی چابیاں میرے ہاتھ میں دی گئیں یعنی اللہ ان کو میرے ہاتھ پر فتح کرے گا“ ﴿حیات القلوب، صفحہ ۳۹۵ جلد ۲﴾۔ یمن خود آپ ﷺ کے عہد میں فتح ہوا اور کسریٰ و قیصر حضرت عمر ؓ کے دور خلافت میں۔ کیا یہ فتوحات خلافت راشدہ اور حضرت عمر ؓ کی خلافت ھیانیت پر فیصلہ صریح نہیں ہے؟ نیز حضور ﷺ نے قیصر و کسریٰ کے قاصدوں سے فرمایا تھا۔ ”اپنے بادشاہوں کو کہو میری بادشاہی تمہاری آخری سرحدوں تک پہنچے گی“۔ اور قیصر و کسریٰ کے قاصدوں سے فرمایا تھا۔ ”اپنے بادشاہوں سے کہو میری بادشاہی تمہاری آخری سرحدوں تک پہنچے گی اور قیصر و کسریٰ کی حکومت میری اُمت کے قبضے میں آئے گی انہیں کہہ دو کہ اگر وہ مسلمان ہو جائیں تو ان کا ملک ان کے ہاتھ میں چھوڑنا ہوں“ ﴿حیات القلوب صفحہ ۴۴۱ جلد ۲﴾۔ کیا حضور ﷺ کا فتح قیصر و کسریٰ کو اپنی بادشاہی سے تعبیر کرنا، خلافت جو رکی پیش گوئی ہے یا خلافت حقہ راشدہ کی؟

سوال ۱۸: قال ابو عبد الله عليه السلام ما نزل الله اياته في المنافقين الا وهى فيمن ينتحل

التشيع۔ ﴿رجال کشی، صفحہ ۱۹۳﴾

امام ابو عبد اللہ (جعفر صادق) علیہ السلام فرماتے ہیں کہ اللہ نے منافقوں کے متعلق کوئی آیت

نہیں اتاری مگر وہ ان لوگوں کے حق میں ہے جو شیعہ ہونے کا دعویٰ کرتے ہیں۔“

کلمہ گو یوں میں دوسری قسم کے لوگ ہیں، مومن یا منافق۔ جب حضرت جعفر صادقؑ نے شیعہ پر منافق ہونے کا فتویٰ صریح لگا دیا تو اہل سنت کا خود بخود مومن ہونا اظہر من الشمس ہو گیا۔

سوال ۱۹: اہل سنت کا عقیدہ ہے کہ ثقلین کتاب اللہ اور سنت نبوی ﷺ ہیں۔ شیعہ کے خیال میں کتاب اللہ اور اہل بیت میں جو لازم و ملزوم ہیں ایک سے جدا ہی اور دوسری سے جدا کی ہے۔ اہل سنت کے دلائل وہ سینکڑوں آیات قرآنی ہیں جن میں۔ اطیعوا اللہ و اطیعوا الرسول کا بار بار حکم دیا گیا ہے۔ دسیوں آیات میں پیغمبر کی نافرمانی اور اعراض سے ڈرایا گیا ہے۔ حضور ﷺ نے حجتہ الودع کے خطبہ میں قرآن کا نام لیا ہے کہ۔ ”اس چیز کو چکڑو گے تم گمراہ نہ ہو سکو گے اور وہ کتاب خدا ہے“ ﴿حیات القلوب ۵۳۶ جلد ۲﴾۔ عام کتب میں سنت نبوی ﷺ کا مستقل ذکر ہے مگر اس سارے خطبہ میں اہل بیتؑ یا ولایت علیؑ کا ذکر نہیں ہے۔ اصول کافی میں مستقل باب، باب الرضائی الکتاب دانستہ موجود ہے۔ نیز یہ باب بھی ہے باب الاخذ والسند و شواہد الکتاب اور اس میں یہ ارشاد امام ہے۔ ”ہر چیز کو کتاب اللہ اور سنت نبوی ﷺ پر لوٹایا جائے“۔ کیا یہ سب دلائل اس پر حجت صریحہ نہیں کہ کتاب اللہ اور سنت نبوی ﷺ کا ہی ثقلین ماننا سنی مذہب برحق ہے؟ اور شیعہ کا سنت نبوی ﷺ کو ہٹا کر آئمہ اہل بیتؑ کو رکھنا ایک قسم کا انکار رسالت ہے؟

سوال ۲۰: اگر سنی مذہب برحق نہ تھا تو تمام اہل بیتؑ اسی مسلک کے کیوں پابند رہے؟ اور یہی پڑھایا سکھایا تبھی تو شیعہ امام جعفرؑ کی طرف یہ منسوب کرنا پڑا کہ ”تقیہ ہی میرا اور میرے باپ داؤد کا مذہب ہے“ ﴿اصول کافی، ۲۲۱، جلد ۲﴾۔ اگر مخالفین کا ڈر تھا تو پیغمبر کے جانشین کیسے ہوئے؟ کیا انبیاء علیہ السلام بھی اسی طرح نعوذ باللہ تقیہ اور ہیر پھیر کرتے تھے؟

سوال ۲۱: اگر حضرت علیؑ کو مافوق البشر حاجت روا اور مشکل کشا اور روزی رسا ماننا شرک نہیں تو حضرت علیؑ نے ان دس آدمیوں کو زندہ کیوں جلادیا جو یہ کہتے تھے کہ آپؑ ہمارے رب و کارساز ہیں؟۔ آپؑ نے ہمیں پیدا کیا ہے۔ آپؑ رزق دیتے ہیں۔ حضرت علیؑ نے فرمایا۔ ”تم پر بتایا ہوا ایسا مت کہو میں بھی تمہاری طرح مخلوق ہوں جب وہ نہ مانے پھر وہی بات کہی تو آپؑ نے آگ میں پھونک دیا“ ﴿رجال کشی، ۲۸﴾۔



”اور ستر آدمیوں نے آپؐ کے متعلق ایسا کہا تو آپؐ نے گڑھے کھود کر ان کو آگ میں جلا دیا“ ﴿رجال کشی، ص ۷۲﴾

سوال ۲۲: کیا امام حلال و حرام میں مختیار ہوتا ہے؟ اگر ایسا ہے تو آیت قرآنی اور امام صادقؑ کی اس تفسیر کا مطلب کیا ہے۔ ”لوگوں نے اپنے عالموں اور پیروں کو خدا کے سوارب بنالیا۔“ تو امام نے فرمایا۔ ”اللہ کی قسم انہوں نے ان کو اپنی عبادت کی طرف نہیں بلایا اور اگر وہ ادھر بلا تے تو یہ نہ مانتے لیکن انہوں نے کچھ چیزیں حلال کر دیں اور کچھ ان پر حرام کر دیں تو وہ ان کو (حلال و حرام میں مختار) مان کر یوں عبادت میں لگ گئے کہ ان کو پتہ ہی نہ چلا۔“ ﴿اصول کافی، باب المشرک، ۳۹۸، جلد ۲، مجمع البیان، ۴۵۵، جلد ۲﴾

سوال ۲۳: کیا آئمہ دین نفع و نقصان پہچانے پر قادر ہیں؟ اگر ایسا ہے تو رجال کشی کی اس حدیث کا مطلب کیا ہے۔ ”جعفر بن واقد اور ابو الخطاب کے ساتھیوں نے کہا، ”امام وہ ہوتا ہے جو آسمان و زمین میں حاجت ردا ہوتا ہے۔“ تو امام ابو عبد اللہؑ نے فرمایا۔ ”ہرگز نہیں، خدا ان کو اور مجھے کہیں نہ جمع کرے، وہ یہود و نصاریٰ، آتش پرست اور مشرکوں سے بھی برے ہیں۔ خدا کی قسم اہل کونہ کی میں اس (مشرک نہ بات) کو تسلیم کر لوں تو زمین میں دھنس جاؤں۔ وما انا الا عبد مملوک لا اقدر علی ضرر شئی ولا نفع شئی۔ میں اللہ کا مملوک بندہ ہوں، نہ کسی چیز کے نقصان پر قادر ہوں، نہ کسی کے نفع پر۔“ ﴿رجال کشی، ۱۹۳﴾

سوال ۲۴: کیا آئمہ عالم الغیب اور ظاہر و باطن سے آگاہ تھے؟ اگر ایسا ہوتا تو آئمہ نے اس کی تردید کیوں کی ہے۔ ملاحظہ ہو:

۱۔ ابو بصیر نے امام کو بتایا کہ۔ ”لوگ آپؑ کے متعلق کہتے ہیں کہ آپؑ بارش کے قطرے، ستاروں کی تعداد، درختوں کے پتے، سمندر کا وزن، مٹی کی گنتی جانتے ہیں۔“ تو آپؑ نے آسمان کی طرف ہاتھ اٹھا کر فرمایا۔ ”سبحان اللہ! سبحان اللہ! (اللہ اس شرک سے پاک ہے) لا و اللہ ما یعلم هذا الا اللہ۔“ بخدا کوئی نہیں جانتا ان باتوں کو، صرف اللہ ہی جانتا ہے۔ ﴿رجال کشی، صفحہ ۱۹۳﴾

۲۔ امام جعفر صادقؑ نے فرمایا۔ ”تعجب ہے ان لوگوں پر جو یہ اعتقاد رکھتے ہیں کہ علم غیب جانتے ہیں، حالانکہ اللہ عز و جل کے سوا علم غیب کوئی نہیں جانتا۔ میں نے اپنی فلاں باندی کو مارنا چاہا وہ مجھ سے بھاگ گئی،

میں نہ جان سکا کہ وہ گھر کے کس کمرے میں ہے۔ ﴿اصول کافی، ۲۵۷، جلد اول﴾

سوال ۲۵: کیا غیر خدا کو نافع و ضار جان کر پکارنا جائز ہے؟ اگر ایسا ہے تو امام اپنی دعا میں اس کی نفی کیوں کرتے تھے؟ امام جعفر صادقؑ ”تکلیف کے وقت یوں دعا مانگتے تھے۔“ اے اللہ تو نے مشرک قوموں کو طعنہ دیا ہے اور فرمایا ہے: اے لوگو پکار کر دیکھو ان لوگوں کو جن کو اللہ کے سوا تم نے کارساز سمجھ لیا ہے پس وہ تم سے کوئی تکلیف دور کرنے یا ہٹانے کے مالک نہیں۔“ ﴿بنی اسرائیل، ع ۶﴾

”پس اے وہ ذات کہ میری تکلیف کو دور کرنے اور ہٹانے کا مالک اس کے سوا اور کوئی نہیں تو محمد ﷺ و آل محمد ﷺ پر رحمت بھیج، میری تکلیف دور کر دے اور اس شخص پر پھیر دے جو تیرے ساتھ اور حاجت روا پکارتا ہے حالانکہ تیرے بغیر کوئی فریاد و رس نہیں۔“ ﴿اصول کافی، کتاب الدعاء ۵۶۲﴾

سوال ۲۶: کیا تعزیہ بنانا اور اس کی تعظیم کی دعوت دینا عملِ آمّہ کے خلاف اور بدعت ہے کہ نہیں؟ اگر بدعت ہے تو امام جعفر صادقؑ کا یہ فتویٰ کیوں آپ پر صادق نہ آئے گا۔ ابوالعاس نے امام جعفر صادقؑ سے پوچھا کہ: ”بندہ کم از کم کس بات سے مشرک ہوتا ہے۔“ تو آپؑ نے فرمایا۔ ”جو ایک بات گھڑ لے اور اس کے ماننے پر لوگوں سے محبت رکھے اور انکار پر دشمنی رکھے۔“ ﴿اصول کافی، باب الشکر، صفحہ ۳۹﴾

سوال ۲۷: ذرا بتلایئے بت پرستی کی کیا حقیقت ہے؟ قرآن پاک میں مذکور اصنام اور وثان لغت میں ان بتوں کو نہیں کہتے جو اپنے معظم و محترم انسان کی شکل و صورت پر تراشے گئے ہوں؟ مشرکین ان بزرگوں کی یادگار مجسموں کی تعظیم میں رکوع، سجدہ، دعا، استعانت، نذر و نیاز طلب حاجات وغیرہ امور شرکیہ، بجالا کر خدا کا تقرب ڈھونڈتے تھے۔

مانعبدہم الا ليقربونا انی اللہ زلفیٰ (پ ۲۳)

”ہم ان کی عبادت نہیں کرتے مگر یہ کہ وہ ہمیں اللہ کے قریب کر دیں گے۔“

ويقولون هؤلاء شفعاؤنا عند اللہ (پ ۱۱)

”اور کہتے ہیں یہ ہمارے اللہ کے ہاں سفارشی ہیں۔“

ذرا انصاف سے کہئے کہ آج شکل انسانی پروردگار کے بجائے اپنے معظم بزرگ کی قبر ضریح روضہ کی یادگار بنا کر



اس کے ساتھ وہی مندرجہ بالا امور کیئے جائیں جو مشرکین اپنے بزرگوں یا یادگار مجسموں سے کرتے تھے اور اسے تقرب الی اللہ اور خدا کے ہاں سفارش اور نجات کا ذریعہ سمجھا جائے تو کیا یہ شرک نہیں ہوگا؟ عین اسلام ہوگا؟

بدل کے آنے ہی زمانے میں لات و منات دیتے ہیں دھوکہ کھلا یہ بازی گر

سوال ۲۸: اگر تقرب الی اللہ کے لیے عظمت لات و منات میں اس کی یادگار رکے آئے، ابو جہل جھکتا تو یہ شرک تھا مگر کیا تقرب الی اللہ کی نماز میں عظمت حسینؑ و علیؑ سے سرشار ہو کر کر بلا و نجف کی یادگار تکبیر پر شیعہ مومن جین نیاز لگیتا ہے، تو کیا یہ عین اسلام کی بات ہے؟

سوال ۲۹: قرآن پاک نے سینکڑوں آیات صبح و شام، دوپہر، دن و رات، جلوت و خلوت میں صرف اپنی یاد اور ذکر کا بار بار حکم فرمایا ہے۔ اپنے حبیب ﷺ سے بھی یہ اعلان کروایا۔

انما ادعوا ربی ولا اشرك به احداً . (سورۃ الجن)

”بلاشبہ میں صرف اپنے رب کو پکارتا ہوں اور اس کے ساتھ کسی کو شریک نہیں کرتا۔“

تو کیا مشاہدہ پر مبنی ایک عزادار، نماز، روزہ سے آزاد و ازلی چٹ موٹھیں دراز، مومن تہرا باز کا تسبیح ہاتھ میں لے کر جانے یا علی، یا علی مدد تو علی، علی علی علی کے دہر بجالانا کھلا شرک نہیں ہے؟ کیا ذکر اللہ عبادت نہیں؟ اس میں حضرت علیؑ اور حنینؑ کو شریک کرنا گناہ عظیم نہیں ہے؟

سوال ۳۰: کیا عزاداری سے متعلقہ تمام رسوم آئمہ اہل بیتؑ سے قولاً و عملاً ثابت ہیں؟ اگر نہیں اور ہرگز نہیں بلکہ ذاکروں اور مجتہدوں نے بطور قیاس، حضرت حسینؑ کی یاد اور غم کو زندہ رکھنے کے لیے ایجاد کی ہیں تو آج ان بدعات کو کارثواب اور جزو دین ماننا اور بنانے والوں کی تعظیم کرنا، کیا نبوت اور امامت کے منصب میں کھلا شرک نہیں ہے؟ اور شریعت سازی کا حق دیکر غیر شعوری طور پر ان کی عبادت نہیں ہے۔ اس کی تردید سوال نمبر ۲۱ میں مذکور آیت کریمہ اور ارشاد امام میں موجود ہے۔

سوال ۳۱: سیدنا حسینؑ از خود کر بلا گئے یا غدار شیعیان کو فہ کے اصرار پر گئے؟ امر اول باطل ہے، اگر امر ثانی

درغیش نہ آتا اور آپ نہ جاتے تو کیا آپ کے زندہ سلامت رہنے سے اسلام مُردہ ہو جاتا؟ نیز تاریخ یہ بھی بتلاتی ہے کہ آپ میدانِ کربلا سے دمشق جانے اور یزید سے تصفیہ اور درست در دست دینے کو تیار تھے مگر کوفیوں نے ایسا نہ کرنے دیا ﴿ملاحظہ ہو شیعہ کتاب، الامتہ والسیاستہ، صفحہ ۷، جلد ۲ اور تلخیص شانی، صفحہ ۴۷۱﴾۔ فرمائیے اس احسن تجویز پر عمل ہو جاتا اور سبطِ پیغمبر ﷺ کی جان بچ جاتی تو کیا اسلام پھر مردہ ہو جاتا؟ اور کیا افسوس ناک المیہ ہے کہ خود شیعہ ہی بلا کر شہید کر کے ایک طرف ماتم کو دین بنالیا تو دوسری طرف اپنا جرم اور سازش چھپانے کے لیے اسلام زندہ کر دکھایا کا نعرہ ایجا دکیا۔

سوال ۳۲: تیر و تلواری کی ضربوں سے آپؐ کے بدن آفتاب کو سرخ کر کے جب دُنیا سے غروب کر دیا تو کیا آپؐ کے تابعداروں کو خلافت ملنے اور تمام ظالموں کے تباہ ہو جانے سے اسلام زندہ ہوا یا لوگوں میں ایمان و اتباع کی لہر دوڑنے سے ہوا؟ یا یہ تصور ہی دسویں صدی میں عہدِ صفوی کی یادگار ہے کہ جب امام باڑے بن گئے اور یزید پر تبرا اور تفرین عام ہو گیا؟۔ گویا خونِ حسینؑ کی قیمت امام باڑہ، مرثیہ گوذا کر کا وجود تبرا بریزید تجویز ہوئی۔

سوال ۳۳: اگر شہادتِ حسینؑ (العیاذ باللہ) اسلام کے لئے المناک اور ناقابلِ تلافی نقصان ہونے کے بجائے اسلام کے فائدہ اور حیات کا سبب بنی، تو فرمائیے کہ لوگ مُرد کیوں ہو گئے؟

عن ابی عبد اللہ علیہ السلام قال ارتد الناس بعد قتل الحسين صلوات اللہ علیہ إلا ثلاثہ ابو خالد کاہلی، یحییٰ بن ام طویل جبیر بن مطعم

”حضرت جعفر صادق علیہ السلام فرماتے ہیں کہ حضرت حسین علیہ السلام کی شہادت کے بعد ۳ آدمیوں کے سوا سب مرتد ہو گئے پھر لوگ رفتہ رفتہ واپس آنے لگے۔“ ﴿رجال کشی، ۸۱﴾  
حضرت زین العابدینؑ اس تصور سے کیوں ہر وقت روتے اور غم میں ڈوبے رہتے تھے کہ:

دبکشتن او عالمیان گمراہ شد ندودین خدا ضائع شدو سنّ رسول خدا بر

طرفشدد بدع بنی امیہ ظاہر گرید

”آپؑ کی شہادت سے اہل جہاں گمراہ ہو گئے۔ خدا کا دین ضائع ہو گیا اور رسولِ خدا کی سنتیں

معطل ہو گئیں۔ بنو امیہ کی بدعتیں ظاہر ہو گئیں۔“ ﴿جلاء البیون، ۳۵۳﴾



سوال ۳۴: قرآن پاک میں جگہ جگہ صبر کی تلقین اور ”ولا تحزنو“ سے بے صبری کی ممانعت موجود ہے۔ انصاف سے بتلائے از روئے لغت و شرع بین سے رونا پیٹنا، ہائے ہائے کرنا، ران، سینہ، منہ پیٹنا، کالا لباس پہنا، وغیرہ۔ بے صبری اور جزع فزع میں داخل ہے یا نہیں؟ اگر داخل ہے تو ایمان کے ساتھ بالیقین بتلائے کہ وہ کونسی سنت نبوی ﷺ قولی و فعلی کتب طرفین میں ثابت ہے جس میں حضرت حسینؑ کے لئے تمام امور ممنوعہ کا جواز و استثناء مذکور ہو؟

سوال ۳۵: قرآن و سنت میں اگر ایسی کوئی استثناء نہیں ہے اور ہرگز نہیں ہے تو کسی شیعہ مجتہد و عالم کو یہ کیا حق پہنچتا ہے کہ وہ قرآن و سنت اور ارشادات آئمہ کے خلاف صرف قیاس فاسد سے حضرت حسینؑ پر ماتم و نوحہ کو جائز بتائے؟

سوال ۳۶: رسول خدا ﷺ نے حرمت ماتم و نوحہ میں یہ ارشادات فرمائے ہیں:

۱۔ وفات کے وقت جب صحابہؓ بے قابو ہو کر رونے لگے تو حضور ﷺ نے فرمایا۔ ”صبر کرو، خدا تم کو معاف کرے اور رونے و نالہ سے مجھے تکلیف مت دو“۔ ﴿جلا العیون، ۷۵؛ حیات القلوب، ۶۹۵، جلد ۲﴾

۲۔ ارشاد قرآنی ہے۔ ”ولا یعصینک فی معروف“۔ اس کی تشریح میں مومن عورتوں سے بیعت لیتے ہوئے فرمایا۔ ”مصیبت میں اپنے منہ پر تھپڑ نہ مارنا، اپنا منہ نہ نوحنا، بال نہ اکھینا، اپنا گریبان چاک نہ کرنا، کالے کپڑے نہ پہننا، ہائے وائے نہ کرنا، پس ان شرطوں پر حضور ﷺ نے بیعت لی“۔ ﴿حیات القلوب، ۴۶۰، جلد ۲﴾

۳۔ حضرت فاطمہؑ کو وصیت میں حضور ﷺ نے فرمایا۔ ”اے فاطمہؑ، پیغمبر (کی وفات) پر گریبان چاک نہیں کرنا چاہئے، منہ نہیں نوحنا چاہئے، ہائے وائے نہیں کرنا چاہئے، لیکن تو وہی کر جو تیرے باپ نے اپنے فرزند، ابراہیمؑ کی وفات پر کیا کہ دل غمناک ہے، آنکھ اٹکبار ہے، مگر اے ابراہیمؑ ایسی باتیں ہم نہیں کہتے جن سے خدا تعالیٰ ناراض ہو“۔ (حیات القلوب، ۶۸۷، جلد ۲)

۴۔ ابن بابویہ نے معتبر سند سے حضرت جعفر صادقؑ سے روایت کی ہے کہ حضرت محمد ﷺ نے فرمایا۔ ”چار بری عادتیں میری امت میں تا قیامت رہیں گی۔ اپنے خاندان پر فخر کرنا، لوگوں کے نسب میں طعن کرنا، بارش بذریعہ نجوم ماننا، بین کرنا، یقیناً اگر بین (ماتم) کرنے والی توبہ سے پہلے مر جائے تو قیامت کے دن اس حالت

میں اُٹھے گی کہ گندھک اور تار کول کا لباس پہنے ہوگی۔“ ﴿حیات القلوب، ۶۷۷، جلد ۲﴾  
کیا ان ارشاداتِ حرمت کے مقابلے میں جواز پر بھی کوئی ارشادِ نبوی ﷺ موجود ہے؟

سوال ۳۷: حضرت علی المرتضیٰؑ نے ماتم کے متعلق یوں فرمایا ہے:

۱۔ حضور ﷺ کے غسل دیتے وقت فرما رہے تھے۔ ”آپ ﷺ کی وفات تمام لوگوں کے لئے درد ناک مصیبت ہے، اگر یہ بات نہ ہوتی کہ آپ ﷺ نے صبر کا حکم دیا اور رونے پینے سے منع کیا تو ہم یقیناً سب اپنے آنسو آپ ﷺ پر بہا دیتے، آپ ﷺ کی مصیبت کے در کا علاج نہ کرتے۔“ ﴿حیات القلوب، جلاء الیون، نج البلاغۃ﴾

۲۔ ”رسول اللہ ﷺ نے بین کرنے اور سننے سے منع فرمایا ہے۔“ ﴿الفقیہ، ۴۶۶، جلد ۲﴾

۳۔ نیز حضرت امیرؓ نے فرمایا۔ ”کالا لباس نہ پہنا کرو کیونکہ وہ فرعون کا لباس ہوگا۔“ ﴿الفقیہ، باب بالاصلی افیہ﴾

۴۔ مصائبِ کربلا کی پیش گوئی کے وقت حضرت علیؑ نے فرمایا۔ ”اپنے دشمنوں سے ڈرتے رہنا اور بچتے رہنا اور اس وقت صبر اور حوصلہ رکھنا۔“ ﴿جلاء الیون، صفحہ ۲۰۹﴾  
کیا اسکے برعکس ماتم کے جواز پر بھی شیر خدا کا کوئی فرمان موجود ہے؟

سوال ۳۸: حضرت حسنؑ نے اپنی شہادت کی اطلاع جب بہن کو دی اور وہ بے قرار ہوئیں تو آپؑ نے فرمایا: ”اے محترمہ بہن، ہلاکت و عذاب تیرے لئے نہیں، تیرے دشمنوں کے لئے ہے، صبر کر اور فی الفور دشمنوں کو ہم پر خوش نہ کر۔“ ﴿جلاء الیون، ۳۸۴﴾۔ نیز فرمایا کہ ”امی جان کی طرح پیاری بہن حلم اور بردباری اختیار کر، شیطان کو اپنے اوپر مسلط نہ کر اور حق تعالیٰ کی قضاء پر صبر کر۔“ نیز فرمایا کہ۔ ”اگر یہ مجھے چھوڑے تو میں کبھی اپنے آرام کو ہلاکت میں نہ ڈالتا۔“ ﴿جلاء الیون، ۳۸۷﴾۔ نیز صبر کے سلسلے میں آسمان و زمین کے فناء اور باپ دادا کی وفات کا ذکر کرتے ہوئے فرمایا۔ ”اے بہن تجھے وصیت میں قسم دیتا ہوں کہ جب میں ظالموں کو تلوار سے عالم بقاء کو رحلت کروں تو گریبان چاک نہ کرنا، منہ نہ پھیلانا اور ہائے وائے نہ کرنا۔“ ﴿جلاء الیون، ۳۸۷﴾۔ صاحبزادی سکینہؑ سے فرمایا کہ۔ ”خدا کی قضاء پر صبر کرو، کیونکہ دنیا جلد ختم ہو جائیگی اور آخرت کی ابدی نعمت ختم نہ ہوگی۔“ ﴿جلاء الیون، ۴۰۷﴾



کیا اس کے برخلاف ماتم وین کی بھی حضرت حسینؑ اپنے اعزہ کو نصیحت کی تھی؟

سوال ۳۹: حضرت امام صادقؑ نے مرفوعاً بیان فرمایا کہ: ”مصیبت کے وقت مسلمان کا ران (وغیرہ) کا پیٹنا، اجر و ثواب ضائع کر دیتا ہے۔“ نیز فرمایا کہ۔ ”سخت بے صبری یہ ہے کہ“ ”جھج پکار سے رونا، منہ اور سینہ پیٹنا، بال نوچنا، جس نے ماتمی مجلس قائم کی موصراً چھوڑ دیا اور بے صبری میں لگا اور جس نے صبر کیا اور اللہ پڑھی، خدا اُس پر رحم کرے، تو وہ اللہ کی رضا پر راضی رہا، اس کا ثواب اللہ کے ذمے ہے اور جس نے ایسا نہ کہا، خدا نے اس کا ثواب ضائع کر دیا“ ﴿فروع کافی، صفحہ ۲۲۳، جلد ۳﴾۔ نیز فرمایا کہ۔ ”میت پر رونا ٹھیک نہیں ہے نہ مناسب ہے، لیکن لوگ یہ بات نہیں جانتے کہ صبر ہی بہتر ہے۔“ نیز فرمایا کہ۔ ”جب کسی کو اپنی ذات اور اولاد کے متعلق مصیبت درپیش آئے تو رسول اللہ ﷺ کی وفات پر اپنے صدمے کو یاد کرو، کیونکہ لوگوں کو اتنی بڑی مصیبت کبھی نہ پہنچی۔“ ﴿فروع کافی، ۲۲۰﴾

کیا ان ارشادات کی ضد میں امام باقرؑ کا ایسا ارشاد ہے کہ جس نے ماتمی مجالس و نوحہ کی اجازت دی ہو؟

سوال ۴۰: ذرا انصاف سے بتائیے امام باقرؑ، معین تاریخوں میں ماتمی محافل قائم کرنا، موسیقاری اور سوز خوانی کرنا، تعزیہ، شبیہ روضہ صریح بتانا، علم اور دلدل نکالنا، کس امام معصوم کی سنت اور ایجاد ہے؟ کیا آپ کا معصوم امام دنیا کا بدترین ظالم تیورنگ تو نہیں جس نے یہ سب کام کئے؟ شیعہ رسالہ، ماہنامہ المعرفت، حیدر آباد، محرم ۱۳۸۹، مدیر حشمت علی ممتاز الافاضل، کے قلم سے ملاحظہ ہو۔ ”تعز یہ داری کے متعلق ابھی تک پوری تحقیق و تدقیق کے ساتھ کچھ نہیں کہا جاسکتا کہ اس کی ابتداء کہاں سے ہوئی البتہ اس کے آغاز کے بارے میں ایک روایت ضرور مشہور ہے کہ سب سے پہلا تعز یہ صاحب قرآن امیر تیورنگ نے رکھا تھا۔۔۔ بہر حال جہاں تک عزاداری کا تعلق ہے اس کی ابتداء ایران میں صفوی دور سے ہوئی۔ اس کے بعد ہندوستان میں جب خاندان تغلق کا زوال شروع ہوا اور سلطنت کا شیرازہ منتشر ہوا تو جنوبی ہندوستان میں ایک شخص حسن گنگو نامی نے بھمنی سلطنت کی بنیاد رکھی۔ یہ ایران کے بھمنی خاندان سے تعلق رکھتا تھا۔ اس سلطنت کے سلاطین میں شیعہ اور سنی دونوں عقائد کے بادشاہ گزرے ہیں اور امرائے دربار میں بھی ملکی وغیر ملکی مصاحبین اور وزراء شامل رہے ہیں۔ اس لئے شمالی ہند میں تعز یہ داری رائج ہونے سے پہلے تعز یہ داری کا آغاز ان سے ہوا۔ جب چودھویں صدی کے آخر میں سلطنت بھمنی کو زوال ہوا اور وہ پانچ چھوٹی چھوٹی سلطنتوں میں تقسیم ہو گئی۔۔۔ تو

بالخصوص عادل شانی سلطنت میں یوسف عادل شاہ اور قلی قطب شاہ نے تعزیہ داری کو باقاعدہ طور پر رواج دیا۔ ان ریاستوں میں باقاعدگی کے ساتھ دس روز تک یعنی یکم محرم سے دس محرم تک عزاداری ہوتی تھی اور تعزیہ رکھے جاتے تھے۔ اب جہاں تک تعزیوں کی قسموں کا تعلق ہے اس کی آٹھ قسمیں ہیں جن کی شبیہ بنا کر واقعہ کر بلا کی یاد تازہ کر کے سوگ منایا جاتا ہے۔ تعزیہ، ضریح، مہندی، ذوالجناح، تابوت، براق، تخت اور علم۔

اس شیعہ تحقیق سے معلوم ہوا کہ عزاداری تمام اقسام و آلات سمیت ظالم امراہ کی ایجاد و بدعت ہے۔ ان امور میں شیعہ کے امام بھی ظالم امراء ہیں اہل بیتؑ ہرگز نہیں ورنہ اس ارشادِ امام صادقؑ کا کیا مطلب ہے؟۔

من جد د قبرا او مثل مثلاً فقد خرج من الاسلام

”جس نے کسی قبر و مزار کو زسر نو بنایا اس کا کوئی مجسمہ (بطور یادگار) بنایا تو وہ اسلام سے خارج ہو

گیا۔“ ﴿من لا تحضرہ الفقہ، ۲۸﴾

سوال ۳۱: کیا نماز سب سے بڑا فرض ہے اور امام صادقؑ نے عمداً تارک نماز کو زانی سے بدتر اور کافر بتایا ہے؟ ﴿من لا تحضرہ الفقہ، ۵۵﴾۔ کیا راگ اور موسیقی حرام ہے، اس کے سننے سنانے والے پر لعنت برتی ہے؟ اگر اس کا جواب اثبات میں ہے تو ذرا بتائیے عشرہ محرم میں خصوصاً اور بقیہ سال میں عموماً بدعات عزاداری اور مرثیہ گوئی و سوز خوانی میں راگ و موسیقی کے حرام کام میں پڑ کر نماز کیوں ترک کر دیا جاتا ہے حتیٰ کہ مشاہدہ ہے کہ پانچ قسم کے لوگ بھی جماعت تو کجا بروقت علیحدہ بھی نماز نہیں پڑھ سکتے۔ کیا شرعی اصول میں ترک واجب کا سبب بننے والا امر مباح بھی ناجائز نہیں ہوتا چہ جائیکہ حرام کام فرض چھڑا دے؟

سوال ۳۲: کیا اسلام میں عورت اذان، اقامت، تلبیہ بالجبر نہیں کہہ سکتی؟ کیا عورت کا بدن و حاجات ضروریہ گھر سے نکلتا ممنوع ہے کہ نماز، مہنگانہ اور جمہ و عیدین میں شرکت اس پر لازم نہیں؟ کیا غیر مردوں کے ساتھ اختلاط اور مصاحبت حرام ہے؟ اگر جواب اثبات میں ہے تو خالص بدعات، ماتمی مجالس و جلوسوں میں عورتیں زرق برق کالے لباس میں ملبوس ہو کر مردوں کے شانہ بشانہ سوز خوانی، مرثیہ گوئی اور بین وادیا کیوں کرتی ہیں؟ بے پردگی میں تنگ ورتار یک مقامات پر فساق و فجار کے مجمع سے ان کی عزت و ناموس کا دیوالیہ کیوں نکالا جاتا ہے؟ کیا ذاکر و مجتہد کی عزاداری شریعت میں یہ سب حرام حلال ہو گئے اور فرائض بھی معاف ہو گئے؟



سوال ۳۳: ذرا بتائیں ایمان بالرسول کی حقیقت کیا ہے؟ کیا آپ ﷺ کو امین، سچا اور نیک پارسا ماننا کافی ہے؟ یہ تو ابوجہل بھی مانتا تھا، یا جو کچھ آپ ﷺ خدا کی طرف سے لائے ہیں اور قول و عمل سے اُمت تک پہنچایا، اس سب کی تصدیق ضروری ہے؟ اگر سب کی تصدیق ضروری ہے تو شیعہ عملاً اس تفریق کے کیوں قائل ہیں کہ (بقول ان کے) حضور ﷺ نے حضرت علیؑ اور آپؐ کی اولاد کے متعلق جو کچھ فرمایا ہے وہی اخذ کیا جائے اور احکام شرع میں شیعہ حضور ﷺ کے محتاج نہیں نہ آپؐ سے حاصل کرنا ضروری ہیں وہ عالم لدنی و مسلمان ازلی امام اول حضرت علیؑ سے لینا ضروری ہیں؟ چنانچہ حضرت جعفر صادقؑ کا یہ فرمان قابل ذکر ہے:

ما جاء به علي آخذه وما نهى عنها نهى جري له من الفضل ماجرى لمحمد  
 ”جو احکام شرع علیؑ لائے ہیں میں وہ لینا ہوں اور جس سے وہ روکیں رکھتا ہوں آپ کا وہی منصب ہے جو محمد ﷺ کا ہے۔“ (اصول کافی، جلد ۱، صفحہ ۱۷۱، طبع لکھنؤ، انڈیا)

سوال ۳۴: کیا خدا کی طرف سے پیدائشی عالم و فاضل شیعہ کے امام و معلم اوّل حضرت علیؑ، کتاب اللہ اور شرع سیکھنے میں حضور ﷺ کے محتاج تھے؟ جمہور شیعہ اس کے منکر ہیں اور حضرت علیؑ کی توہین جانتے ہیں کیونکہ حضرت علیؑ کے علم لدنی کا انکار اور جاہل و غیر مسلم ہونا لازم آتا ہے، شیعہ خاتم المحدثین ملا باقر مجلسی لکھتا ہے: ”جب حضرت علیؑ پیدا ہوئے، حضرت ابرہیمؑ و نوحؑ کے صحیحے حضرت موسیٰؑ کی تورات فر فرایسے زبانی سنا دیں کہ ان پیغمبروں سے بھی زیادہ یاد تھیں جن پر نازل ہوئیں۔ پھر انجیل کی تلاوت کی، اگر حضرت عیسیٰؑ حاضر ہوتے تو اقرار کرتے کہ یہ مجھ سے بہتر تورات اور انجیل کا عالم ہے، پس وہ قرآن جو مجھ پر نازل ہوا سب پڑھ کر سنایا بغیر اس کے کہ مجھ سے کچھ سنا، میں نے اس سے بات کی، اس نے مجھ سے کی جیسا کہ پیغمبر ﷺ اور اوصیاء ایک دوسرے سے کلام کرتے ہیں“ (جلاء العیون، صفحہ ۱۶۹)۔ جب حضرت علیؑ از خود قرآن کے حافظ و عالم تھے اور صاحب انجیل کی طرح صاحب قرآن سے بھی بڑے عالم ہوں گے تو آپ حضور ﷺ کے کسی بات میں قطعاً شاگرد و محتاج نہ بنے تو شیعی سلسلہ اسلام بواسطہ آئمہ براہ راست (بلا واسطہ نبوت) خدا تک پہنچ گیا۔ اس حقیقت کے باوجود شیعہ کا ایمان بالرسالت کا دعویٰ کیا سنگین جھوٹ اور فراڈ نہیں ہے؟

سوال ۳۵: کیا حضور ﷺ کے قول و فعل سے جو کچھ ظاہر ہوتا ہے وہی بر حقیقت اور قابل تصدیق ہوتا تھا یا نہیں؟ اگر ہر فعل و ارشاد حقیقت کا ترجمان تھا تو شیعہ حضور ﷺ پر تقیہ کا الزام شیعہ کیوں لگاتے ہیں جس کا

مطلب یہ ہے کہ جو بات آپ ﷺ نے ظاہر کی وہ حق نہ تھی جو کچھ دل میں چھپایا وہ حقیقت ہوتا تھا۔ اس صورت میں نبوت کے ارشادات و اعمال سے یقین اٹھ جائیگا۔ امام صادقؑ کا فرمان ہے کہ۔ ”حضور ﷺ آیت ”ببلغ ما انزل“ کے نازل ہونے سے پہلے کبھی کبھی تقیہ کرتے تھے۔ نیز یہ کہ حج کی احادیث مختلف تقیہ پر محمول ہیں۔ نیز حضرت علیؑ کی ولایت اور امامت کا حکم خدا پہنچانے میں لوگوں سے ڈرتے تھے اور خدا نے ڈانٹ کرتا کیدی وحی اتاری نیز یہ کہ لشکر اسامہؓ کو بھیجے سے مقصود جہاد نہ تھا بلکہ مدینہ کو منافقوں سے خالی کرانا تھا تا کہ حضرت علیؑ کی خلافت میں کوئی نزع نہ کر سکے۔“ ﴿حیات القلوب، صفحہ ۱۱۸، جلد ۲۔ ۵۳۷، جلد ۲۔ ۵۳۲، جلد ۲۔ ۶۷۸، جلد ۲﴾ وغیرہ۔ کیا نبوت محمدی ﷺ کا انکار کرنے کے لئے اس سے بہتر حربے بھی کسی طے کو سوچے ہیں؟

سوال ۳۶: کیا حضور ﷺ کے متعلقین اور رشتہ داروں کو رشتہ اسلام کی وجہ سے ماننا اور عوت کرنا احترام رسول ﷺ میں داخل اور ایمان یا رسالت کا شعبہ ہے کہ نہیں؟ اگر ہے تو شیعہ اسے صرف ۱۳ افراد میں منحصر کیوں سمجھتے ہیں؟ کیا ان چار کے سوا آپ ﷺ نے کسی اور رشتہ دار اور قریبی کے متعلق کچھ مدح نہیں فرمائی یا اپنے عمل سے کسی کی توقیر و عزت میں اضافہ نہیں فرمایا؟ اگر جواب نفی میں ہے تو حضور ﷺ کی سب طرز زندگی اور بیسیوں ارشادات سے اعتراض کر کے صرف چار حضرات کو چند فضائل کی بناء پر مستحق عزت جاننا کیا نبوت کا انکار اور حب مرتضوی میں غلو نہیں ہے؟ آخر کس اصول کی رو سے ان کے حق میں چند مدحیہ ارشادات رسول ﷺ واجب تسلیم ہیں اور بقیہ حضرات کے متعلق آپ ﷺ کے دسیوں ارشادات اور عملی اعزازات قابل تسلیم نہیں ہیں؟

سوال ۳۷: اگر اہل سنت کے سامنے شیعہ حضرات دوسرے رشتہ داروں کی عزت کا انکار نہ کر سکیں تو بھلا اپنے عقیدہ کی رو سے سچ بتائیں کہ پیغمبر ﷺ کی صاحبزادیوں کا کیوں انکار ہے کہ (الیعا ذبا اللہ) پیغمبر ﷺ سے رشتہ ابوت کاٹ کر ایک مجہول کو والد بتاتے ہیں۔ حضور ﷺ کے ننھے صاحبزادوں کی نواسوں کی طرح محافل ذکر خیر کیوں منعقد نہیں ہوتیں؟ امہات المومنین ازواج مطہراتؓ کو اہل بیت نبوی ﷺ اور گھرانہ رسول ﷺ سے کیوں خارج کیا جاتا ہے؟ ام المومنین، حضرت عائشہؓ، حضرت حفصہؓ، حضرت ام حبیبہؓ، دختر ابوسفیانؓ و خواہر معاویہؓ وغیرہ سے کیوں شدید دشمنی اور ان پر تبرا بازی ہے؟ حضور ﷺ کی سگی بھوپھی حضرت صفیہؓ



خواہر سید الشہداء حضرت حمزہؑ اور آپ ﷺ کے صاحبزادے زبیرؓ بن العوام سے کیوں نفرت اور ان کے ذکر خیر سے چڑ ہے؟۔ آپ ﷺ کے دوہرہ داماد، ذوالنورین عثمانؓ بن عفان اور حضرت ابو العاصؓ، زوج زینبؓ سے کیوں دشمنی ہے؟۔ آپ ﷺ کے مکرم چچا، حضرت حمزہؓ سے ”سید الشہداء“ کا تمغہ نبوی ﷺ کیوں چھین کر حضرت حسینؓ بن علیؓ کو دے دیا گیا؟ آپ ﷺ کے محترم چچا، حضرت عباسؓ کو کیوں ضعیف الایمان، ذلیل النفس، خوار (العیاذ باللہ) کے الفاظ سے گالیاں دی جاتی ہیں؟ ﴿حیات القلوب صفحہ ۶۱۸ جلد ۲﴾۔ آپ ﷺ کے چچا زاد بھائی، حضرت عبداللہ بن عباسؓ حبر امت و ترجمان القرآن کی امانت و دیانت پر کیوں حملہ کیا جاتا ہے ﴿رجال کشی صفحہ ۳۵﴾؟۔ ان دونوں باپ بیٹے کے متعلق یہ آیت کیوں پڑھی جاتی ہے۔ ”جو اس دنیا میں اندھا ہے وہ آخرت میں بھی اندھا اور زیادہ گمراہ ہے“۔ ﴿حیات القلوب صفحہ ۶۱۸﴾۔ والد کی طرح محترم، حضور ﷺ کے مثالی خسر، حضرت ابو بکرؓ و عمرؓ و ابوسفیانؓ جیسے عظیم مسلمانوں سے کیوں شدید دشمنی ہے اور ان پر لعنت (العیاذ باللہ) بھیجی جاتی ہے؟ اسی طرح آپ ﷺ کے سالوں، سالیوں، خوشدامنوں بلکہ ابو العاصؓ عثمانؓ کی اولاد (عبداللہؓ، علیؓ، امامہؓ) نبی ﷺ کے نواسوں سے بھی نفرت کی جاتی ہے؟ حضور ﷺ کا بہن بھائی کوئی نہ تھا، اگر ہوتا تو چچا زاد بھائی سے افضل مقام یقیناً ان کو ملتا اور شیعہ کا ان پر مشتعل ہونا یقینی تھا، بظاہر والدین پیغمبر کا احترام کرتے ہیں مگر یہ بھی شیعہ کی روایات صحیحہ کے خلاف ہے کہ حضرت علیؓ نے رشتہ فاطمہؓ مانگتے وقت فرمایا تھا۔

وان الله هداني لبك وعلى بديك و استغفني مما كان عليه ابائي و اعمامي من

الحيرة و الشرك

”اللہ نے مجھے آپ کے ذریعے آپ کے ہاتھ پر ہدایت دی اور مجھے گمراہی اور شرک سے چھڑا لیا جس پر میرے باپ دادا اور چچا تھے۔ ﴿کشف الغمہ، جلد ۱، جلاء العیون، ۱۱۵ وغیرہ﴾ ذرا بتلائیے پیغمبر خدا ﷺ کے رشتہ داروں سے شیعہ کی دشمنی میں کوئی شک و شبہ رہتا ہے؟

سوال ۴۸: ذرا غور سے سچ بچ بتلائیں، شیعہ کے دینی پیشوا کسی ذاکر و مجتہد کے مندرجہ بالا سب رشتہ دار زندہ یا مردہ ہوں اور مسلمان ہوں، کیا ان کی بدگوئی اور تہربا بازی کو وہ ذاکر و مجتہد سن کر برداشت کر لیگا؟ یا ان کی عام بدگوئی سے اس ذاکر و مجتہد کی ہنک عزت نہیں ہوگی؟ کیا وہ ذاکر اپنے قریبی رشتہ داروں کے بدگو اور لاعن پر غم و غصہ کا اظہار نہ کرے گا اور اسے اپنا دشمن نہ سمجھے گا؟ اگر سب امور کا جواب اثبات میں ہے تو کس قدر

غضب کی بات ہے کہ ایک شیعہ اپنے فاسق و بے دین پیشواؤں کے رشتہ داروں کا گلہ نہیں سن سکتا نہ برداشت کر سکتے ہیں کہ ان کی ہتک عزت ہوتی ہے، ایسا شخص ان کا شدید دشمن ہے مگر وہ امام الانبیاء حضرت محمد ﷺ کی بیویوں، بیٹیوں، دامادوں، خسرؤں، پھوپھیوں، چچاؤں، ماموؤں اور سب رشتہ داروں پر معاندانہ حملے کرتا ہے اور تہرے بکتا ہے۔ فضائل اور ذکرِ خیر کو دبا تا ہے یہ کام اس کے نزدیک کفر کے بجائے عین اسلام، توہین کے بجائے عزت رسول ﷺ اور ایسا تہرائی خواہ چوڑا چہرہ اور رے نوش کیوں نہ ہو بغیر اسلام ﷺ کا دشمن نہیں دوست و محبوب کہلائے گا (اليعاذ باللہ، ثم اليعاذ باللہ)؟ کیا شیعہ کے دشمن رسول ﷺ اور مومذی رسول ﷺ ہونے میں کوئی شک ہے کہ ایک ذاکر و مجتہد جتنا اکرام بھی آپ ﷺ کا نہیں کر سکتے؟

سوال ۳۹: ذرا بتلائیے کہ سیدنا حضرت علی المرتضیٰ کی کتنی اولاد دیں ہوئیں؟ ۳۵ عدد تک مذکر و مونث اولاد علماء انساب نے لکھی ہے۔ ۱۵ صاحبزادیاں بتائی گئی ہیں جو اولاد اور شوہروں والی بنیں۔ اس پاکیزہ گھرانہ میں کن کن افراد سے آپ کو اُلفت و عقیدت ہے، کیا حضرت حسنینؑ، زینبؑ، و اُم کلثومؑ کے سوا اور کسی کا نام بھی مجالس میں لیا کرتے ہو اور لوگوں میں ان کی تشہیر کرتے ہو؟ اگر نہیں تو کیا وہ حضرت علیؑ کے مذہب سے پھر گئے تھے یا ان کے نام حضرت ابوبکرؓ، عمرؓ، عثمانؓ وغیرہ صحابہ کرامؓ کے نام پر تھے؟ آخر کوئی توجہ سے کہ شیعہ کے ہبید ثالث، نور اللہ شوستری نے اولاد و اخلاقی علیؑ سے جل کر یہ ربائی لکھی ہے۔

اذالعیوی تابع ناصبیا... بمذہبہ نما هو من ابیہ... ذکان الکلب خیر امنہ طبعاً...

لان الکلب طبع ابیہ فیہ

”جب حضرت علیؑ کی اولاد سُنی مذہب والے کی تعبداری کرے... تو وہ اپنے باپ کا جتنا ہوا نہیں ہے... اس سے تو کتنا بھی خاندانی طور پر بہتر ہے... کیونکہ کتے میں اپنے باپ کی عادت تو پائی جاتی ہے“ ﴿مجالس المؤمنین، صفحہ ۳۴۶، مطبوعہ ایران﴾

اگر یہ لفظ ہم شوستری پر بول دیں تو کیا متعہ خانہ سے لیکر امام باڑے تک ہمارے خلاف جلوس نہ نکل پڑے گا؟

سوال ۵۰: کیا جگر گوشہ رسول ﷺ، سید الامتہ، مصلح اعظم، حضرت حسن المجتبیٰؑ سے بھی کچھ نفرت اور دشمنی شیعہ کو نہیں ہے؟ ورنہ حضرت حسینؑ کی طرح حاض محفل ذکر و ماتم حضرت حسنؑ کے لئے عام شیعہ کیوں نہیں کرتے؟ آپؑ کا صلح با معاویہؓ کا کارنامہ اور شیعہ کے مشتعل ہو کر قاتلانہ حملے کا ذکر کیوں نہیں کرتے؟



آپؐ کے فضائل خاصہ کی تشہیر کیوں نہیں کرتے؟ آپؐ کی لاولد اہل بیت کیوں کہتے ہیں؟ امامت آپؐ کی اولاد میں کیوں نہیں مانتے؟ آپؐ کی اولاد واقعی سید کیوں نہیں مانتے؟ علامہ کلینی نے اصول کافی، ج ۲، کتاب الزیارات، میں دیکر آئمہ اہل بیتؑ کی طرح آپؐ کی قبر درمیدہ اور صلاۃ و سلام کا ذکر کیوں نہیں کیا؟ کیا اس کی وجہ یہ تو نہیں کہ آپؐ نے خلافت امیر معاویہؓ کو دے دی اور برسرعام بیعت کر کے مذہب شیعہ کی جڑیں کاٹ دیں جو آج تک بہتر شہداء کر بلا کے خون سے آبیاری کرنے کے باوجود پنپ نہ سکا؟

سوال ۵۱: شیعہ کے دعویٰ حب آل رسول ﷺ کی یہ حقیقت معلوم ہو چکنے کے بعد اگر کوئی شخص یہ کہے کہ بانیان تشیع نہ صحابہ کرامؓ کے کچھ لگتے تھے نہ رسول ﷺ و اہل بیت رسول ﷺ کے محبت تھے صرف چار حضراتؓ کی محبت کا دعویٰ کر کے پورے اسلام کو ختم کرنا۔ صحابہؓ و اہل بیتؓ کے گھر گھر اور ایک ایک فرد کے درمیان نفاق و دشمنی کو مشہور کرنا تھا تا کہ حضرت محمد ﷺ کی تعلیم و تربیت کی ناکامی آشکار کر کے قرآن پاک اور دعویٰ نبوت کی تغلیط ذہنوں میں بٹھادی جائے، کیا ایسے شخص کی بات غلط ہوگی؟ دلائل سے واضع کریں؟

سوال ۵۲: قرآن پاک میں حضور ﷺ کو مبشر، نذیر، ہادی، داعی الی اللہ، سراج، منیر، رؤف، رحمت اللعالمین، خاتم النبیین، سب لوگوں کی طرف سے مرسل، مطاع مبین وغیرہ اوصاف سے نوازا اور یہ اسناد دے کر آپ ﷺ کو پیغمبر، معلم، مزی، رہبر، خلائق کی حیثیت سے بھیجا گیا ہے۔ اتنے عظیم الشان امام الانبیاء و معلم الکائنات پیغمبر ﷺ نے کتنے لوگوں کو مسلمان کیا، قرآن و حکمت کی تعلیم دی، کتنوں کا تزکیہ نفس کیا، کتنے گمشدگان کو خدا سے ملایا، تعلیم و تربیت کے کیا انٹ نقوش چھوڑے اور پھر دنیا سے کوچ فرمایا؟ چند ہی لوگوں کے نام بتلائیے۔ اگر بواسطہ علیؓ تین چار حضرات کے علاوہ کسی کا نام نہیں لے سکتے، کیونکہ دعوت ایمان و اتباع کو وسیع ماننے سے شیعہ مذہب کا خاتمہ ہو جائے گا تو کیا بلا واسطہ حضور ﷺ کے ہاتھ پر درس صحابہؓ کو بھی کامل و مومن مسلمان نہ ماننا انکار پیغمبر ﷺ کے مترادف نہیں ہے؟

سوال ۵۳: جن چار حضرات کو صحابی رسول ﷺ مان کر مومن تسلیم کیا اس میں بھی دھوکہ بازی ہے کیونکہ وہ حضرات حسب شیعہ اعتقاد شاگرد علیؓ ہونے کی وجہ سے مومن تھے۔ حضور ﷺ نے تو حضرت علیؓ کا مدرسہ ان کو بتایا تھا۔ جیسے کہ۔ ”صحابہؓ میں زاہدوں کی جماعت جیسے ابوالدرداءؓ، ابوذرؓ، سلمان فارسیؓ، یہ سب حضرت

علیؑ کے شاگرد تھے۔ حضرت محمد ﷺ سے راہنمائی پا کر حضرت علیؑ کی پیروی کی۔ ﴿کشف الغمہ، ۹، ۱۷۹﴾۔  
 نیز وہ چار حضرات کامل الایمان و تعبدار نہ تھے۔ کتاب اختصاص میں ہند معتبر حضرت صادقؑ سے روایت ہے  
 کہ حضرت رسول کریم ﷺ نے فرمایا۔ ”اے سلمان تیرا علم مقداد کو بتایا جائے تو وہ کافر ہو جائے اور اسے  
 مقداد اگر تیرا علم سلمانؑ کو بتایا جائے تو وہ کافر ہو جائے“ ﴿حیات القلوب، جلد ۱، ۶۳۳، جلد ۲، ۶۷۶﴾۔  
 شیخ کشی نے ہند حسن امام محمد باقرؑ سے روایت کی ہے کہ۔ ”تین کے سوا سب صحابہ کرامؓ بعد وفات ﷺ مدت ہو  
 گئے تھے۔ سلمانؑ، ابوذرؑ، مقدادؑ۔ راوی نے حضرت عمارؑ کا پوچھا تو حضرت نے فرمایا، اس نے بھی کچھ  
 میلان بسوئے کفر یعنی بیعت صدیقؑ کیا مگر جلد بدل گیا۔ پھر فرمایا اگر تو ایسا چاہتا ہے جس نے کوئی شک نہ کیا  
 ہو اور اسے شبہ نہ پڑا ہو تو وہ مقدادؑ ہیں۔ حضرت سلمانؑ کے دل میں یہ شبہ بیٹھ گیا تھا کہ امیر المؤمنینؑ کے  
 پاس اسم اعظم ہے اگر وہ منہ سے نکالیں تو زمین منافقوں کو نگل جائے گی، پس آپ کیوں اس طرح ان کے  
 ہاتھوں مظلوم ہو چکے ہیں (اس شبہ کی آپ کو سزا بھی مل رہی ہے)۔ رہے ابوذرؑ، تو حضرت امیر نے ان کو حکم  
 دیا تھا کہ وہ چپ رہے مگر وہ ملامت کی پرواہ کئے بغیر اپنے موقف سے نہ ہٹا اور حضرت کی بات قبول نہ کی۔  
 ارح... ﴿حیات القلوب، ۶۷۶، جلد ۲﴾۔ انصاف سے بتائیے کیا درج ذیل آیت میں حضور ﷺ کے تمام  
 مناصب کا شیعہ نے انکار نہیں کر دیا؟

لقد من الله على المؤمنين اذ بعث فيهم رسولا من انفسهم يتلو عليهم اياته  
 ويزكيهم ويعلمهم الكتب والحكمة وان كانوا من قبل لفى ضلل مبين .  
 ”بلاشبہ اللہ نے مومنوں پر بڑا ہی احسان کیا جبکہ ان میں انہیں میں سے ایک عظیم پیغمبر بھیجا جو ان کو  
 خدا کی آیتیں پڑھ کر سناتا ہے اور انکو ہر قسم کی برائی سے پاک کرتا ہو اور کتاب سکھاتا ہے اور حکمت (سنت  
 نبوی ﷺ) سکھاتا ہے اگرچہ وہ اس سے پہلے گمراہی میں تھے۔ ﴿آل عمران، ۱۷۷﴾

سوال ۵۴: ہر چیز کی محبت رنگ لاتی ہے، برے کی محفل برائی کا، نیک کی محفل میں نیکی کا اثر بالمشاہدہ محسوس  
 ہوتا ہے۔ فرمائیے محبت رسول ﷺ اور تربیت پیغمبر ﷺ کیا خامی تھی کہ بیس، تیس سال تک ہمہ وقت آپ کی  
 خدمت میں رہنے والوں اور قریبی رشتہ داروں پر بھی ایمان، اخلاص اور اعمال کا رنگ نہ چڑھا؟

سوال ۵۵: حیات القلوب، اصول کافی وغیرہ کتب شیعہ میں یہ صراحت ہے۔ ”حضرت علیؑ فرماتے ہیں کہ



میں نے وفات رسول ﷺ کے بعد تمام قرآن پاک جمع کیا، کیسہ میں ڈالہ، مہاجرین و انصار کے مجمع مسجد میں لے آیا.... جب اس قرآن میں اس قوم کے منافقوں کے کفر و نفاق سے متعلق آیات تھیں اور خلافت علیؓ و خلافت اولادِ علیؓ کی اس میں صراحت تھی، عمرؓ نے اسے قبول نہ کیا۔ سید اوصیاء ناراض ہو کر حجرہ پاک میں واپس ہو گئے اور فرمایا اس قرآن کو تم پر قائم آل محمد ﷺ کے ظاہر ہونے تک نہ دیکھ سکو گے۔“۔ شیعہ کا یہی وہ اصل قرآن ہے جو اماموں سے ہوتا ہوا امام غائب کے پاس ہے۔ ذرا واضح کریں کہ حضرت علیؓ پر بہتان عظیم نہیں کہ حضرت عمرؓ کے انکار پر قرآن چھپا دیا اور خلقِ خدا کو ہدایت سے محروم رکھا جب کہ کتاب اللہ کو چھپانا اور ہدایت سے امت کو محروم کرنا قرآن میں بہت بڑا جرم بتایا گیا ہے۔ ﴿ملاحظہ ہو: سورۃ البقرہ﴾

سوال ۵۶: کیا اس سے بھی یہ واضح نہ ہو گیا کہ شیعہ اس موجودہ قرآن کو صحیح نہیں مانتے، ناقص اور محرف بدلا ہوا مانتے ہیں اور کیا یہ بھی معلوم نہ ہو چکا کہ اس قرآن میں شیعہ کی تائید میں کچھ بھی نہیں حتیٰ کہ مسئلہ امامت بھی نہیں، اب شیعہ عوام کو دھوکہ دینے کے لئے اپنے مسئلوں پر قرآن پڑھتے ہیں وہ قرآن پاک سے تسخر اور اس پر ظلم کرتے ہیں؟

سوال ۵۷: کیا شیعہ کو یقین ہے کہ ان کا مذہب واقعی وحی الہی کے مطابق ہے؟ تو ذرا مندرجہ ذیل حدیث کا مطلب سمجھائیں۔ ”امام جعفر صادقؑ نے شاگرد زرارہ سے کہا کہ تو میرے اور میرے باپ کے اختلافی احکام سے دل تنگ نہ ہونا۔ جب تمہیں ابوبصیر ہمارے حکم کے خلاف سنائے، خدا کی قسم ہم نے اپنی اور تمہاری طاقت کے موافق تم کو متغاض مسئلے بتائے ہیں۔ ہر بات کا ہمارے پاس بہر پھیر ہے اور کئی معنی ہیں جو حق ہیں۔ یہاں تک فرمایا تم مانتے جاؤ اور مفہوم ہمارے حوالے کر دو، ہمارے اور اپنے اقتدار اور آزادی کا انتظار کرو پھر جب ہمارا قائم اٹھے گا اور ہمارا حکم (مہدی) بولے گا تو وہ تم کو از سر نو قرآن، شریعت اور احکام و فرائض کی ٹھیک تعلیم اسی طرح دیگا جیسے محمد ﷺ پر اللہ نے اُتارا۔ کیونکہ آج اگر تم پر اصل دین ظاہر کر دیا جائے تو تمہارے سمجھ دار بھی بالکل انکار کر دیں گے۔ تم اللہ کے دین اور اس کے طریقے پر ثابت نہ رہو گے حتیٰ کہ تم پر تلوار بھی رکھی جائے (اصلی اسلام کے ضائع ہونے کی وجہ یہ ہے) کہ حضور ﷺ کے بعد لوگ پہلی امتوں کے نقش قدم پر چلے تو انہوں نے دین میں تغیر و تبدل اور کمی بیشی کر دی۔ فَمَا مِنْ شَيْئٍ عَلَيْهِ النَّاسُ الْيَوْمَ إِلَّا وَهُوَ مَنْحَرَفٌ عَمَّا نَزَلَ بِهِ الْوَحْيُ۔“ آج کوئی چیز ایسی نہیں جس پر سب لوگ (سنی، شیعہ) عمل کرتے ہیں مگر وہ وحی الہی

کے برخلاف ہے۔“ پس اے زرارہ تجھ پر اللہ رحم کرے ہم جو کہیں مانتے جاؤ تا آنکہ وہ ہستی آجائے جو تم کو از سر نو اللہ کا صحیح دین پڑھائے۔“ ﴿رجال کشی، ۹۳۔ مجالس المؤمنین، ۳۳۵﴾

کیا اس سے یہ کھیل کھل کر معلوم نہ ہو چکا کہ امام باقرؑ، جعفرؑ، نے بھی ہیر پھیر سے کام لیا۔ صحیح دین خدائی وحی والا لوگوں کو نہ بتایا یا شیعہ کے پاس جو کچھ ہے وہ بھی وحی الہی کے برخلاف ہے۔ صحیح دین صرف حضرت مہدیؑ پیش کریں گے؟

سوال ۵۸: جلاء العیون وغیرہ شیعہ تاریخ میں ہے کہ ان کافروں (صحابہ کرامؓ العاذر باللہ) حضرت امیرؓ کے گلے میں رسی ڈالی اور مسجد کی طرف (برائے بیعت ابو بکرؓ) گھسیٹ کر لے گئے۔ جب حضرت گھر سے گزرے تو حضرت فاطمہؓ نے روکا۔ قنفذ نے براویت دیگر حضرت عمرؓ نے حضرت فاطمہؓ کو تازیانہ مارا پھر بھی آپ نے ہاتھ نہ اٹھایا۔ حتیٰ کہ انہوں نے دروازہ حضرت پر گرا دیا اور دانت اوپلیاں آپ کی توڑ دیں جو آپ کے بطن میں محسن نامی فرزند تھا اسے شہید کر دیا گیا اور وہ کچا گر گیا۔ فاطمہؓ سی ضرب سے دنیا سے رخصت ہوئیں... پھر حضرت علیؓ کو مسجد میں کھینچ لائے وہ جفا کار آپ کے پیچھے تھے کوئی بھی مدد نہ کرتا تھا۔ سلمانؓ، ابوذرؓ، مقدادؓ، عمارؓ، بریدہؓ فریاد کر رہے تھے کہ تم نے کتنی جلد خیانت کی (اسی سلسلہ میں ہے) کہ انہوں نے ہر چند کوشش کی کہ حضرت دست بیعت بڑھائیں آپ نے ہاتھ لہانہ کیا پس انہوں نے حضرت کا ہاتھ پکڑا اور ابو بکرؓ نے اپنا منہ اس ہاتھ لہا کر کے حضرت کے ہاتھ تک پہنچا دیا (شرط بیعت پوری ہوئی)۔ ﴿جلاء العیون، صفحہ ۱۳۵﴾

بلفظہ ﴿

کیا یہی وہ شیعہ کا مایا ناز لٹریچر اور مظالم کی تاریخ ہے جس پر ان کے واعظ و موسیقار ہزاروں روپے وصول کرتے ہیں؟ کیا اس میں شیر خدا کی انتہائی تذلیل اور توہین نہیں ہے؟ حضرت خاتونِ جنت کی ناگفتہ بہ توہین نہیں ہے؟ ایسے مواقع پر جوڑے چمار بھی جان قربان کر دیتے ہیں مگر سیدہ کے مثالی خاوند کی سیرت ایمانی اور شجاعت شیری نامعلوم کہاں غائب ہو گئی تھی۔ کیا اس میں ان پانچ صحابہؓ مؤمنین کی انتہائی توہین نہیں جو اپنے امام کا یہ ہولناک تماشا دیکھ کر واہلا تو کر رہے ہیں مگر شیر خدا مشکل کشا مددگار رھبان کی امداد نہیں کرتے جس بیعت صدیقؐ کے انکار کے لئے یہ داستان کریمہ تراشی ہے وہ بالاخر ہو ہی گئی کیا اس سے یہ معلوم نہ ہو گیا کہ حضرت عمرؓ کو بدنام کرنے کے لئے شیعہ حضرات اہل بیتؑ کی عزت و توقیر کو بھی قربان کر دیتے ہیں؟



سوال ۵۹: کیا شیعہ کے بیشتر آئمہ باندیوں کی اولاد ہیں؟ ذرا نمونہ ملاحظہ ہو:

- ۱۔ حضرت ذین العابدین شربانوں، ایرانی باندی کے لطن سے پیدا ہوئے تھے۔ ﴿جلاء العیون، ۴۹۷﴾
- ۲۔ موسیٰ کاظم کی ماں باندی تھیں جس کا نام حمیدہ بربر یہ یا اندیہ تھا۔ ﴿جلاء العیون، ۵۲۳﴾
- ۳۔ علی بن موسیٰ رضا کی ماں باندی تھی جس کا نام نکتم کا روی وغیرہ تھا۔ ﴿جلاء العیون، ۵۳۳﴾
- ۴۔ امام تقی کی ماں باندی تھی اس کا نام سبکیہ یا خیزران وریمانہ تھا۔ ﴿جلاء العیون، ۵۶۰﴾
- ۵۔ امام علی نقی کی ماں باندی تھی جس کا نام سانہ مغربہ تھا۔ ﴿جلاء العیون، ۵۷۴﴾
- ۶۔ امام حسن عسکری کی ماں باندی تھی جس کا نام حدیث یا سلیل تھا۔ ﴿جلاء العیون، ۵۷۴﴾
- ۷۔ لوٹڈیوں کی منڈی میں ایک باندی کہتی تھی ہائے میری غفت کا پردہ چاک کر دیا گیا.... حضرت حسن عسکری کے خادم اسے خرید لائے آپ قابانہ اس کی تعریف کر رہے تھیا مام کی، بہن حلیمہ خاتون نے اسے گود میں لیا اور بگم امام اسے اسلام اور واجبات شرع سکھائے (کیونکہ یہ پہلے مجوسیہ اور شرک تھی۔ اہل سنت کا کلمہ پرہ کر مسلمان ہوئی)۔ یہ امام حسن عسکری کی بیوی اور امام العصر کی ماں ہیں۔ ﴿جلاء العیون، ۵۸۲، ۵۸۳﴾
- فرمائیے کیا سادات کی مستورات ختم ہو گئی تھیں یا ان کا حسن و جمال نہ تھا کہ اماموں نے باندیوں سے گھر کو رونق دیکر امام زادے جنوائے اور ان کے نسب میں دینوی داغ لگایا؟ کیا شیعوں نے اپنے آباء اصلی ایرانوں کو آئمہ کا نانا ثابت کرنے کے لئے یہ حربے کھیلے اور نبی کریم ﷺ سے ننھائی رشتہ کاٹ کر دم لیا (سبحان اللہ)۔

- سوال ۶۰: شہادت تو غیر اختیاری چیز ہے اور اللہ کے قبضے میں ہے۔ خود زہر کھا کر مصنوعی شہادت بنانا کی خود کشی حرام نہیں ہے۔ پھر آئمہ جان بوجھ کر زہر کیون کھاتے تھے۔ ملاحظہ ہو؛
- ۱۔ حضرت حسن علیہ السلام کی زہر خورانی کا قصہ بھی اسی مصنوعی شہادت کے لئے اختراع کیا گیا ہے۔ ﴿مؤلف﴾
  - ۲۔ امام موسیٰ جعفر کے سامنے جب زہر پلا کھانا رکھا گیا تو جانتے ہوئے یہ دُعا کی۔ ”اے اللہ اگر آج سے پہلے یہی کھانا کھاتا تو اپنی ہلاکت میں معین (خود کشی کا مرتکب) ہوتا آج میں یہ کھانا کھانے میں مجبور و معذور ہوں۔“ جب وہ کھانا کھایا تو زہر سے بخار ہوا اور انتقال فرما گئے۔ ﴿جلاء العیون، ۵۳۱﴾
  - ۳۔ حضرت موسیٰ کاظم نے زہر آلود کھجوریں کھائیں، خادم نے کہا اور کھائیں۔ حضرت نے فرمایا۔ ”جو کچھ میں نے کھایا ہے اس سے تیرا مطلب پورا ہو جائیگا زیادہ کی حاجت نہیں۔“ ﴿جلاء العیون، ۵۶۵﴾

۴۔ حضرت علی تقی کو ان کی بیوی ام الفضل نے زہریلے انگور دیئے آپ نے جب وہ کھائے اور حالت غیر ہو گئی وہ رونے لگی تو فرمایا۔ ”اے لعونہ ابھی تو نے مجھے مارا ہے اب روتی ہے؟“ ﴿جلاء العیون، ۵۶۵﴾

۵۔ مامون رشید نے امام رضا سے اصرار کیا کہ میرے سامنے یہ انار کھائیں اس کے اصرار اور جبر سے آپ نے چند ڈلیاں کھائیں۔ ایک رات گزرا کہ صبح ریاض رضوان میں انتقال فرما گئے۔ ﴿جلاء العیون، ۵۵۴﴾

۶۔ حسن عسکری نے زہر کھا کر وفات پائی۔ ﴿جلاء العیون، ۵۷۶﴾

واضح رہے اصول کافی کی تصریح کے مطابق امام اپنے اختیار سے مرتا جیتا ہے وہ عالم الغیب اور کھانے کی ماہیت سے واقف ہوتا ہے دھوک سے اسے کوئی زہر نہیں کھلا سکتا۔ کیا شیعہ نے مصنوعی شہادت ظاہر کرنے کے لئے اپنے آئمہ پر خودکشی کے الزامات نہیں لگائے؟

سوال ۶۱: ذرا بتلائیں مقام نصرت میں اللہ تعالیٰ نے حضرت ابو بکر صدیقؓ کو ”لصاحبہ“ پیغمبر کا ساتھی فرما کر آپؐ کی افضلیت کو نمایاں نہیں کر دیا؟ کسی اور کا بھی اللہ تعالیٰ نے اس مدحیہ لفظ سے قرآن پاک میں ذکر فرمایا ہے جیسے سورت توبہ، رکوع ۶، میں ”اذ یقول لصاحبہ تحزن ان اللہ معنا“ ہے۔ ”پیغمبر اپنے ساتھی سے کہتا تھا (میرا) غم نہ کھا۔ اللہ تعالیٰ ہمارے ساتھ ہے۔“

سوال ۶۲: فرمائیے حضور ﷺ کے آخری ایام مرض میں جب آپ مسجد نہ جاسکے تھے، آپ ﷺ کا مصلیٰ خالی رہا یا کسی نے باہر پیغمبر نمازیں پڑھائیں؟ اگر پڑھائیں تو کس بزرگ نے؟ کیا دنیا کی کسی کتاب میں حضرت علیؓ کے بھی مصلیٰ نبوی ﷺ پر نماز پڑھانے کا ذکر ہے؟ اگر نہیں ہے اور تاریخ و سیرت کتب شیعہ صرف حضرت ابو بکر صدیقؓ ہی کا نام بتاتی ہیں تو پھر آپ کو ضد کیوں ہے؟ انہیں خلیفہ بلا فصل کیوں تسلیم نہیں کرتے، کیا حضور ﷺ کا فیصلہ اور عمل نص جلی سے ہم ہے؟

سوال ۶۳: اگر بقول متعصب ملا باقر مجلسی، حضرت ابو بکر صدیقؓ ”از خود نمازیں پڑھانے لگے تھے تو صحابہؓ و رسول ﷺ نے اس پر واویلا کر کے ان کو پیچھے کیوں نہ ہٹایا؟ آج جب کسی معمولی واعظ امام کے منبر و مصلیٰ پر دوسرا جرات نہیں کر سکتا نہ مقتدی اسے تسلیم کرتے ہیں تو امام الانبیاء کے مصلیٰ پر خلاف مرضی کیسے ایک شخص قابض ہو گیا؟ کسی نے مخالفت نہ کی، نہ امام الانبیاء ﷺ نے... اگر ایسا کچھ بھی ہوتا تو متواتر منقول ہوتا۔



سوال ۶۴: کیا صدیق اکبرؓ کے بجائے خلیفہ بلا فصل حضرت علی المرتضیٰؓ بننے تو شیعہ عقائد کی رو سے آپ کو کامیابی ہوتی؟ ذرا غور کریں شیعہ عقائد میں حضرت علی المرتضیٰؓ صحابہ کرامؓ کے دل میں بسنے والے محبوب اور ہر لعزیز ہرگز نہ تھے؟ سب لوگوں کو آپ سے حسد اور دشمنی تھی۔ حضور علیہ الصلوٰۃ والسلام ان کے ڈر کی وجہ سے فضائل مرتضیٰؓ صراحتاً بیان نہیں فرماتے تھے اور مسئلہ امامت کو تاکید و حجتی کے باوجود بیان نہ کرتے تھے تاکہ لوگ مرتد نہ ہو جائیں؟ حتیٰ کہ اللہ پاک کو ”بلغ ما انزل الیک“ سے تہدید دینی پڑی اور تبلیغ رسالت کی نفی کا حکم لگایا ﴿حیات القلوب وغیرہ﴾۔ بالفرض آپ اگر چند ساتھیوں کی بیعت سے خلیفہ بن جاتے تو عام ہبلک دشمنی کی وجہ سے آپؐ کی مطیع نہ ہوتی، آپ جنوں اور ملائکہ کی مدد سے لشکر کشی کرتے تو پوری امت کا صفایا ہو جاتا۔ اللہ کی تقدیر میں امت کی فلاح و نجات اسی میں تھی کہ حضرت ابوبکرؓ و عمرؓ بالترتیب خلیفہ ہوں اندرونی مخالفت کا تصور ہی نہ ہو مسلمان سب دنیا کو فتح کر کے اپنے پاؤں پر کھڑے ہو جائیں اگر عہد منافقانہ سازش سے اسی ہزار مسلمان کام میں بھی آگئے تو مجموعی طور پر ان کی قوت مضلل نہ ہو۔ ”ان ربک علیہم حکیم“۔

سوال ۶۵: ذرا انصاف سے بتلائیں کیا حضرت علی المرتضیٰؓ اور حسینؓ کا حضرت عمر فاروقؓ نے پانچ پانچ ہزار درہم سالانہ وظیفہ مقرر کیا تھا اور کیا آپؓ نے قبول فرمایا تھا اگر جواب اثبات میں ہے تو آپؓ کی فتوحات جہاد اور خلافت راشدہ برحق ہوئی کیونکہ آئمہ حرام خوری اور منقاد پرستی سے بالاتر تھے۔ حضرت شہر بانوں کی آمد اور حضرت حسینؓ سے نکاح اسی قبیل سے ہو۔ جو کتب شیعہ میں مشہور ہے۔

سوال ۶۶: کیا حضرت علیؓ خلافت فاروقیؓ میں مشیر تھے؟ اور کئی مشہورے نفع البلاغہ میں مذکور ہیں۔ کیا آپؓ دور ثانی میں حج بھی کئے تھے؟ کیا آپؓ کئی امور میں حکومت کے ساتھ تعاون بھی کرتے تھے اور حکومت آپؓ کو مالی وظیفہ دیتی تھی؟ اگر یہ تاریخ سے قابل انکار حقائق ہیں تو عمرؓ برحق خلیفہ تھے۔ ظالم و جابر ہرگز نہ تھے۔ کیونکہ عامل بالقرآن علیؓ ظالموں کے معاون اور ان کے ہم مشرب و ہم کا سہ بن سکتے تھے۔ ارشاد خداوندی ان کے سامنے تھا۔

ولا تزکنوا لی الذین ظلموا فمستکم النار

”ظالموں کی طرف جھکو بھی نہیں ورنہ تم کو آگ گھیرے گی۔“ ﴿القرآن﴾

سوال ۶۷: شیعوں کے علماموں نے کن گندے لفظوں میں اس حقیقت کو ادا کیا ہے۔ اس کا کوئی جواب ہے؟

۱۔ ان هذا اَوَّلُ فِرْجِ غَضَبِنَا

”وہ پہلی شرمگاہ ہے جو ہم سے چھین لی گئی“۔ ﴿اصول کافی، یعقوب کلینی﴾

۲۔ گر نبی دختر بعثمان داد ولی دختر بعمر فرستاد

”اگر نبی ﷺ نے دختر عثمانؓ کو دی تو حضرت علیؓ نے عمرؓ کو دے دی“۔ ﴿مجالس المؤمنین،

نور اللہ شومتری﴾

۳۔ جب حضرت عمرؓ فوت ہو گئے تو حضرت علیؓ اُمّ کلثومؓ کو عدت گزارنے کے لئے گھر لے آئے۔

نیز تہذیب میں یہ روایت کی ہے کہ اُمّ کلثومؓ بنت علیؓ اور اُمّ کلثومؓ کا بیٹا مرید بن عمرؓ بن الخطابؓ ایک ہی ساعت میں مدفون ہوئے اور یہ معلوم نہ ہو سکا کہ پہلے کون مرا پس ایک دوسرے کا وارث نہ ہوا۔ ﴿ابو جعفر طوسی، الاستبصار، صفحہ ۱۸۵﴾

۴۔ حضرت امیرؓ نے اپنی بیٹی کا نکاح بطیب خاطر نہیں کیا تھا بلکہ یہ عقد بار بار کی درخواست پر ہوا۔

نکاح تو بہر حال ہو گیا۔ اگر حضرت عمرؓ مومن نہ تھے تو حضرت علیؓ نے اپنی نخت جگر سے ظلم کیا اور ناجائز کام کرایا؟۔ ﴿التوفی ۳۵۵ھ، صانی﴾

سوال ۶۸: کیا یہ تاریخی حقیقت نہیں کہ حضرت عبدالرحمن بن عوفؓ نے تین دن، تین راتیں بدستور حضرت

علیؓ و عثمانؓ کے انتخاب کے سلسلے میں متفکر رہے مگر گھر جا کر لوگوں سے پوچھا پردہ دار خواتین سے بھی رائے

لی بالآخر مسجد نبوی ﷺ میں ہزاروں صحابہؓ کے سامنے حضرت عثمانؓ کے ہاتھ پر بیعت کی اور فرمایا۔ ”حضرت

عثمانؓ کے برابر لوگ کسی اور کو نہیں جانتے“، تبھی تو اس حقیقت کا اظہار حضرت مقدادؓ نے بقول شیعہ ان الفاظ

سے کیا ہے کہ۔ ”لوگوں نے عزت خاندان اہل بیتؓ سے پائی مگر سب نے اتفاق کر لیا کہ خلافت ان کے

بجائے دوسروں کو ملے“۔ ﴿حیات القلوب، ۲۷، جلد ۲﴾۔ فرمائیے جنت کی رضا کی سندیں پانے

والے تمام مہاجرینؓ و انصارؓ کا حضرت عثمانؓ پر اتفاق آپ کے حضرت علیؓ سے افضل ہونے پر شاہد و برہان

نہیں اور اس بھرے مجمع میں حضرت علیؓ کا بیعت عثمانؓ کر دینا آپ کی خلافت حقہ پر مہر تصدیق نہیں؟ نہج

البلاغتہ کے یہ الفاظ بھی اسی روشن بیعت کا پتہ دیتے ہیں۔

وَأَنْ تَرَكُمُوهُ فِي فَنَاءِ مَا كَادَ حَكْمُ وَلَعَلِّي أَسْمَعُكُمْ وَأَطُو عَكُمْ لِمَنْ وَيَسْتَمُوهُ أَمْرٌ كَمِ



”اگر تم مجھے خلیفہ نہ چنو گے تو میں تمہاری طرح رعایا کا ایک فرد ہوں گا اور شاید میں تم سے زیادہ مطیع اور فرمانبردار اس خلیفہ کا ہوں گا جسے تم خلافت کے لئے چنو گے۔“

سوال ۶۹: کیا داماد رسول ﷺ ہونا ایک شرف و اعزاز ہے؟ اگر ہے اور واقعی ہے تو حضرت عثمانؓ حضور ﷺ کے دوہرے داماد، ذوالنورین سے ملقب، کیسے حضرت علیؓ سے افضل نہ ہوں جب کہ حضرت علیؓ نے ان کو خود فرمایا۔ ”ونلت من صہرہ مالم ینا لا“۔ ﴿نہج البلاغہ﴾۔ آپؐ نے حضور ﷺ کی دامادی کا وہ شرف پایا ہے جو ابوبکرؓ و عمرؓ نے بھی نہیں پایا۔ حضرت عثمانؓ کی دامادی رسول ﷺ، کتب شیعہ میں بھی متواتر ہے۔

۱۔ نور اللہ شوستری جیسا متعصب بھی آپ کو ذوالنورینؓ لکھتا ہے۔ ﴿مجالس المؤمنین، ۱۵۸، جلد ۱﴾  
۲۔ مجلسی لکھتا ہے کہ مہاجرین جشہؓ میں حضرت عثمانؓ اور آپؐ کی زوجہ محترمہ دختر یغبر میں ہیں۔ ﴿حیات القلوب، ۳۰۵، جلد ۲﴾

۳۔ اپنی بیٹی ام کلثومؓ حضور ﷺ نے حضرت عثمانؓ کو بیاہ دی وہ رخصتی سے پہلے فوت ہو گئی تو آپؐ نے رقیہ بیاہ دی۔ ﴿حیات القلوب، جلد ۲﴾  
۴۔ ام کلثومؓ و رقیہؓ نبی کریم ﷺ کی بیٹیاں یکے بعد دیگرے حضرت عثمانؓ کے نکاح میں آئیں۔ سیدہ رقیہؓ کے لطن سے حضرت عثمانؓ کا ایک بیٹا عبد اللہ پیدا ہوا جو چار سال کی عمر میں مرغ کی چوچ مارنے سے فوت ہو گیا۔ ﴿مختبہ الاخبار، صفحہ ۳۶﴾

سوال ۷۰: کیا آپ کو یہ تسلیم ہے کہ حدیبیہ کے نازک موقع پر حضور ﷺ نے حضرت عثمانؓ کو سفارت کا ذمہ دار منصب سونپا تھا آپؐ بخوشی قبول کر کے مکہ گئے۔ کفار کے اصرار کے باوجود کعبہ اللہ کا طواف نہ کیا، کفار نے جب بند کر دیا اور قتل کی افواہ مشہور ہو گئی تو حضور ﷺ نے ۱۵۰۰، صحابہ کرامؓ سے بدلہ عثمانؓ میں جان قربان کرنے کی بیعت لی۔ اللہ نے اسے قبول کر کے ان کو جنت و رضوان کی بشارت دی۔ حضور ﷺ نے اپنا دایاں ہاتھ عثمانؓ کی طرف سے بائیں ہاتھ پر مارا اور غائبانہ بیعت کی تاکہ وہ اس شرف سے محروم نہ رہیں ﴿ملاحظہ ہو؛ حیات القلوب، قصہ حدیبیہ﴾۔ کیا حضرت عثمانؓ کے فضائل اور ایمان پر یہ روشن برہاں نہیں ہے؟ جس دولہا کی خاطر ۱۵۰۰ باراتیوں کو ایمان و رضا کا تحفہ ملے کیا وہ دولہا دولت ایمان و رضا کی تحفہ سے محروم رکھا جائیگا؟

سوال ۷۱: کیا آپ بتلا سکتے ہیں کہ حضرت علیؑ کو حضرت فاطمہؑ کا رشتہ مانگنے پر کس نے آمادہ کیا تھا، آپؑ کی مالی کمزوری کے غدر میں تعاون کی ڈھارس کس نے بندھائی؟ ۴۰۰ درہم حق مہر کس کی کمائی تھی، جبینہ کا سامان خریدنے بازار کون کیا تھا؟ گواہوں میں اہم شخصیتیں کون تھیں؟ اگر تاریخ و سیرت اور علماء شیعہ، شادی فاطمہؑ کے سلسلے میں حضرت ابو بکر صدیقؓ اور عمرؓ و عثمانؓ اور سعد بن معاذؓ کا نام لیتے ہیں ﴿جلاء العین، کشف الغمہ، قصہ تزویج﴾۔ تو کیا یہی محسنینؓ و دشمن اہلبیتؑ ہو گئے اور محبت ہونے کی سند آپؑ کو الٹ ہو گئی؟

سوال ۷۲: حضرت علی المرتضیٰؑ کس طرح خلیفہ قرار پائے؟ شیعہ کی معتبر کتاب کشف الغمہ میں صفحہ ۱۰۳ پر ہے کہ۔ ”سعید بن المسیبؓ کہتے ہیں کہ جب حضرت عثمانؓ شہید ہو گئے تو لوگ امیر المومنین علیہ السلام کے پاس آئے اور گھر میں داخل ہو کر کہنے لگے آپؑ ہاتھ بڑھائیں ہم آپؑ کی بیعت کرتے ہیں لوگوں کے لئے امیر ضرور ہونا چاہئے تو حضرت علیؑ نے فرمایا اس کا حق تو کسی کو نہیں۔

وانما ذالک لا ھل بذر فمن رضو به فهو خلیفۃ

”اس کا اختیار صرف بدریوں کو ہے جسے پسند کریں گے وہ خلیفہ ہوگا۔“

فرمائیے اگر آپؑ پہلے سے منصوص خلیفہ تھے تو یہ کیوں فرمایا؟ اہل بدر و مہاجرینؓ کو انتخاب کا حق کیوں بخشا اور ان کے منتخب شخص کو خلیفہ برحق کیوں بتلایا؟

سوال ۷۳: فرمائیے اگر شوریٰ سے انتخاب برحق نہیں ہوتا تو حضرت علیؑ نے یہ کیوں فرمایا۔ ”مسلمانوں کی خلافت کا معاملہ باہمی مشہورہ سے ہوگا، مجھے اپنی جان کی قسم اگر ایسا ہو کہ امام و خلافت اس وقت تک قائم نہ ہو جب تک عامۃ الناس حاضر نہ ہوں پھر تو انتخاب ناممکن ہوگا۔ (کہ سب لوگوں کا اجماع محال ہے) لیکن (حق یہ ہے) کہ خلافت کے حل و عقد والے جس کے انتخاب کا فیصلہ دیتے ہیں وہ غیر موجود پر بھی لاگو ہوتا ہے پھر نہ شاہد کور جو ع کا اختیار ہے نہ غائب کو نئے انتخاب کا۔“ ﴿نہج البلاغہ، ۱۰۵، جلد ۲﴾

سوال ۷۴: اگر بقول شیعہ یہ الزامی بات ہے تو آپؑ نے یوں کیوں فرمایا:

انما الشوریٰ لمہاجرین والا نصار فان اجتماعو العیٰ رجل و سموہ امام کان ذلک للرضی  
”اُسکے سوا کوئی طریقہ نہیں کہ شوریٰ سے انتخاب کا حق صرف مہاجرین و انصار کو ہے پس اگر کسی شخص پر اتفاق



کر لیں اور اسے امام نامزد کروں تو یہی انتخاب اللہ کو پسند ہوتا ہے۔“ ﴿نَجِّ الْبَلَاغَةَ﴾  
پس اگر ان کے اتفاق سے کوئی شخص کسی طعن کا بدعت کے ذریعے علیحدگی اختیار کرے تو یہ اسے واپس لائیں  
گے اگر وہ انکار کرے تو اس سے جنگ کریں گے کیونکہ اس نے موئین کا راستہ چھوڑ کر غیر راستہ اختیار کیا ہے۔

سوال ۷۵: اگر بقول مفسرین برمر تفسیٰ ”یہ الزامی کلام ہے اور اپنے اعتقاد کے موافق آپؑ ان جمہور لوگوں  
کے انتخاب سے غلیظ نہیں بنے تو فرمائیے آپؑ کون سے استحکام خلافت میں مدد لینے کا کیا حق تھا؟ آپؑ نے  
ان کو ساتھ لیکر عظیم خونی محر کے اپنے سیاسی مخالفین سے کیوں سرکئیے؟ شیعہ کی مزعومہ منصوبہ خلافت حسب سابق  
اب بھی باقی تھی پھر ۷ ہزار مسلمانوں کے کشت و خون کی کیا ضرورت پڑ گئی تھی؟ کیا خلافت کو غیر جمہوری ماننے  
پر شیعہ حضرت علیؑ سے یہ سنگین الزام دور کر سکتے ہیں؟ کس قدر مقام حیرت و استعجاب ہے کہ شیر خدا تو  
جمہوری انتخاب کو برحق اور جزو ایمان سمجھ کر ستر ہزار کشتگان کی ذمہ داری اپنے اوپر لیتے ہیں مگر آج آپؑ کا  
نادان دوست اس انتخاب کو ناجائز اور خلاف عقیدہ و ایمان بتاتا ہے۔

سوال ۷۶: فرمائیے اگر جگہ جمل مورخین کے اتفاق کے مطابق قاتلان عثمانؓ، سہابیوں کی سازش کا نتیجہ نہ  
تھی بلکہ بقول شیعہ حضرت عائشہؓ ”علیؑ ماں بیٹے میں دیرینہ عداوت کا کرشمہ تھی تو حضرت عائشہؓ نے حضرت  
علیؑ کے حق میں یہ بیان کیوں دیا تھا۔“ میں نے رسول اکرم ﷺ سے سنا ہے، فرماتے تھے، خارجی (سابق  
شیعہ) میری امت کے بدترین لوگ ہیں ان کو میری امت کے بہترین لوگ (اصحاب علیؑ) قتل کریں گے۔  
میرے اور آپؑ کے درمیان کوئی بات نہ تھی سوائے اسکے جو ایک عورت اور سسرال کے مابین ہو جاتی ہے،  
﴿کشف الغمہ، ص ۲۱۲﴾۔ نیز حضرت علیؑ نے کیوں ان کو عزت کے ساتھ رخصت کیا کہ۔ ”لوگو! یہ تمہارے  
پیغمبر ﷺ کی اہلیہ محترمہ ہیں، دنیا میں بھی اور آخرت میں بھی،“ ”ولہا حومتھا الا ولی“ اور ان کو وہی پہلی  
عزت حاصل ہے۔ پھر جن دو شخصوں نے آپؑ کے حق میں گستاخی کی ان کو سوسو دُرے لگائے۔ ﴿تاریخ  
طبری وغیرہ﴾

سوال ۷۷: اصول کافی، جلد ۱، صفحہ ۴۰۷، پر بروایت جعفر صادقؑ ”یہ مرفوع حدیث ہے کہ۔“ امامت صرف  
اس آدمی کی درست ہوتی ہے جس میں تین خصائیں ہوں؛ گناہوں سے نالغ تقویٰ ہو، غصہ کے وقت بردبار ہو،

ما تحت رعایا پر بہتر حکومت ہو جیسے باپ اولاد پر مہربان ہوتا ہے۔“ جمل وصفین پر بغلیں بجانے والے حضرات کیا تاریخ اور اپنی کتب کی روشنی میں تیسری خصلت کو ایام مرتضوی میں تلاش کر کے دکھا سکتے ہیں؟ کہ کس قدر لوگوں کو رحمت اور سکھ پہنچایا کیا خلفاء ثلاثہؓ کے زمانوں کے ساتھ عشرِ عشر نسبت بھی ہے۔ (یہ الواہمی اور خصوم معاند کو خاموش کرنے کے لئے ہے ورنہ ہمارے عقیدہ میں حضرت علیؓ کی خلافت برحق تھی اور معدوم بھر آپؓ رعایا پر مہربان بھی تھے) پھر کیوں لوگ حضرت معاویہؓ کے طرفدار ہوتے گئے حتیٰ کہ آپ کی خلافت عراق و حجاز میں محدود رہ گئی۔ ﴿تاریخ طبری وغیرہ﴾

سوال ۷۸: اصول کافی، جلد ۱، صفحہ ۱۷۸، پر امام جعفر صادقؑ کی حدیث ہے کہ۔ ”زمین کسی وقت امام سے خالی نہیں ہوتی تاکہ اگر مومنین دین میں کی بیشی کریں تو وہ اس کی تلافی کرے۔ نیز کہ امام حلال و حرام کو پہچانتا اور لوگوں کو خدا کے راستے کی طرف بلاتا ہے۔“ فرمائیے بقول شیعہ واعتراف حضرت علیؓ ﴿روضہ کافی، ۵۹، وغیرہ﴾ خلفاء ثلاثہؓ نے دین میں بہت کمی بیشی کی تو حضرت علیؓ نے اس کی تلافی کر کے شیعہ اسلام کو نافذ کیوں نہ کیا؟ متحہ کیوں نہ چلایا؟ شیعہ نے کیوں آپؓ پر تقیہ کی تہمت لگائی۔ دو باتیں لازم ہیں یا تو آپؓ سنی تھے یا پھر امامت کے قابل نہ تھے اور خلیفہ برحق ثابت نہ ہوئے۔ (بینوا)

سوال ۷۹: ذرا غور فرمائیے مسئلہ امامت کی ایجاد سے دین اسلام اور مسلمانوں کو کیا نفع پہنچا؟ مجلسی لکھتا ہے کہ۔ ”حضرت پیغمبر ﷺ ولایت علیؓ کی تبلیغ سے اس لئے ڈرتے تھے اور تاخیر کرتے تھے کہ مبادا امت میں اختلاف پیدا ہو جائے اور بعض دین سے مُرد ہو جائیں“ ﴿حیات القلوب، ۵۴۰، جلد ۲﴾۔ ”پھر جب آپ ﷺ نے اعلان کیا تو فرمایا جو علیؓ کا انکار کرے کافر ہے، جو بیعت میں دوسرے کو شریک کرے وہ شرک ہے، جو خلافت بلا فصل میں شک کرے وہ جاہلیتِ اولیٰ کی طرح کافر ہے“ ﴿حیات القلوب، ۵۴۳﴾۔ کیا اس مسئلے کا حاصل مسلمانوں کو کافر و مرتد بنانے کے علاوہ بھی کچھ ہے؟ شیعہ آئمہ میں زیادہ سے زیادہ لشکر اور تابعدار حضرت علیؓ کو صرف ملے تھے مگر ان میں سے ۵۰ سے بھی کم مسلمان تھے کیونکہ اس عقیدہ سے جہالت و انکار کی وجہ سے سب کافر ہوئے۔“ حضرت علیؓ کے ساتھی عراق میں دشمن سے لڑنے والے (بکثرت تھے) مگر ان میں ایسے پچاس بھی نہ تھے جو آپؓ کی امامت کو مکاحقہ پہچانتے ہوں“ ﴿رجال کشی، ص ۳﴾۔ باقی آئمہ کے شیعہ مومنین کی تعداد اسوال نمبر ۱۲ میں ملاحظہ کر لیں۔ لہذا یہ مسئلہ تقیہ باز منافقوں کا ایجاد کردہ ہے۔



سوال ۸۰: جب امامت، رسالت کی طرح منصوص عہدہ ہے۔ امام واجب الاتباع اور معصوم بھی ہوتا ہے۔ وہ حلال و حرام میں مختار ہوتا ہے اور ہر امام کو اپنے اپنے زمانے کے لئے الگ الگ کتاب بھی ملی ہے۔ ﴿کمانی اکافی، و جلاء العیون﴾۔ تو ہر امام کا مذہب و شریعت دوسرے سے جدا ثابت ہوئی جو پچھلے امام کے شیعہ کے لئے حجت نہیں۔ بنابرین آج امام مہدی کے شیعہ حضرت باقرؑ و جعفرؑ کے اقوال سے کیوں تسلسل کرتے ہیں؟ کیا اس سے امام مہدی کا انکار نہ ہوگا جب کہ ان کو فقط حضرت مہدی سے شریعت سیکھنے کا حق ہے۔

سوال ۸۱: جلاء العیون میں حضرت حسنؑ کے حالات میں ہے کہ حضرت معاویہؓ سے صلح و بیعت کے وقت یہ مضمون لکھوایا۔ ”حسنؑ بن علیؑ بن ابوطالب نے معاویہؓ بن ابوسفیانؓ سے صلح کی ہے کہ وہ ان سے تعرض و جنگ نہ کریں گے بشرطیکہ کہ وہ (معاویہؓ) لوگوں میں حکومت کریں۔ کتاب خدا، سنت نبوی ﷺ اور خلفاء راشدینؑ کی سیرت کے مطابق اور کسی کو اپنے بعد نامزد نہ کریں اور حضرت علیؑ اور آپؐ کے ساتھی ہر جگہ محفوظ رہیں گے۔“ (الخ)۔ فرمائیے کیا خلفاء راشدینؑ کی سیرت کا برحق اور قابل اتباع ہونا حضرت حسنؑ نے واضح نہ کر دیا اور کیا حضرت حسنؑ نے حضرت معاویہؓ کو اس عہد پر پابند رکھا؟ اگر وہ کتاب و سنت اور خلفاء راشدینؑ کی سیرت کے پابند رہے اور ضرور رہے تبھی ہو حضرت حسنؑ نے مخالفت اور جنگ نہ کی تو آپؐ کی خلافت کی حیثیت پر اس سے بڑا ثبوت کیا چاہئے؟ کیا اس سے شیعہ، علیؑ پر مظالم کی وضعی داستانیں بھی کا فور نہ ہو گئیں اور دلچسپی بھی اپنی طرف سے نہ تھی بلکہ اہل حل و عقد نے کرائی تھی۔

سوال ۸۲: اگر آپؐ کی خلافت جائز اور برحق نہ تھی تو حضرات حسینؑ معاہدہ میں مذکور خراج وغیرہ کے علاوہ اگر نقد و عطیات اور رقوم کیوں قبول کرتے تھے، کیا ظالموں سے ہدایا وصول کرنا جائز ہے؟ ملاحظہ ہو؛ ابن آشوب سے یہ بھی روایت کی ہے کہ: ”حضرت حسنؑ، معاویہؓ کے پاس شام گئے۔ اسی دن حضرت معاویہؓ کے پاس بہت کچھ مال آیا تھا۔ معاویہؓ نے وہ سب مال حضرتؑ کے پاس چھوڑ کر آپؐ کو بخش دیا۔“ ﴿جلاء العیون﴾۔ نیز یہ روایت ہے کہ: ”معاویہؓ جب مدینہ آئے دربار عام میں بیٹھ کر سب معززین مدینہ کو بلایا ہر کسی کو اس کے مرتبے کے مطابق ۵ ہزار سے ایک لاکھ تک عطیات دیتے رہے حضرت امام حسنؑ آخر میں آئے تو حضرت معاویہؓ نے کہا آپؐ دیر سے آئے ہیں تاکہ مال ختم ہونے کی وجہ سے اپنے منصب کے مطابق عطیہ نہ مل پا کر مجھے بخیل بتائیں۔ پھر معاویہؓ نے خازن کو کہا جس قدر میں نے سب کو دیا ہے اتنا صرف امام

حسنؑ کو دے دے میں ہندہ کا بیٹا ہوں۔ حضرت حسنؑ نے فرمایا یہ سب تجھے میں نے بخش دیا میں فرزند فاطمہؑ بنت محمد ﷺ ہوں ﴿جلاء العیون﴾۔ نیز قطب راوندی نے حضرت صادقؑ سے روایت کی ہے کہ ایک دن امام حسنؑ نے حضرت حسینؑ و عبد اللہ بن جعفرؑ سے فرمایا۔ ”معاویہؓ کے مطالبات کو یکم تک پہنچ جائیں گے چنانچہ حسب فرمودہ حضرت وہ اموال پہنچ گئے۔ حضرت حسنؑ مقروض تھے۔ اپنے قرضے ادا کئے، باقی مال اپنے اہل بیت اور ساتھیوں میں بانٹا۔ حضرت امام حسینؑ نے بھی قرض ادا کر کے باقی تقسیم کر دیا اور ایک حصہ اپنے اہل و عیال کو بھیجا۔ عبد اللہ بن جعفرؑ نے اپنا قرض ادا کر کے باقی مال حضرت معاویہؓ کی خوشنودی کے لئے معاویہؓ کے قاصد کو واپس کر دیا جب معاویہؓ کو اس کا پتہ چلا تو اس نے بہت سا مال اور ہدیہ پھر آپکو بھیجا۔“ ﴿جلاء العیون﴾

سوال ۸۳: ذرا انصاف سے بتائیے قرآن پاک کے محاورہ و استعمال میں ”آل“ اہل بیت، تابعدار ماننے والوں اور بیوی کو کہتے ہیں؟ اگر نہیں تو جگہ جگہ قرآن پاک آل فرعون اور آل موسیٰؑ و ہارونؑ کا لفظ تابعداروں پر کیوں استعمال کرتا ہے؟ کیا اس حقیقت کے پیش نظر آل محمد ﷺ و آل ابراہیمؑ آپ کے پیروکاروں کو کہنا صحیح نہیں ہے؟ اگر اہل بیت سے زوجہ پیغمبر خارج ہے تو کیوں حضرت سارہ زوجہ حضرت ابراہیمؑ پر فرشتوں نے یہ درود پڑھا:

رحمت اللہ وبرکاتہ علیکم اهل البيت انہ حمید محید (پارہ ۱۲، ص ۷۷)  
 ”اے ابراہیمؑ کے اہل بیت (سارہ) تم پر اللہ کی رحمت اور برکتیں ہوں وہ بلاشبہ تعریف کیا گیا بزرگ ہے۔“

سوال ۸۴: جب زوجہ ابراہیمؑ آل ابراہیمؑ اور مستحق درود و سلام ہیں تو سید الانبیاء علیہ افضل السلوة والثناء کی ازواج مطہرات اور امہات المؤمنینؑ کیوں آل محمد ﷺ نہیں ہیں اور مستحق درود و سلام نہیں جبکہ سورت ازذاب کے پورے رکوع میں ان کو براہ راست اللہ نے خطاب کر کے اہل بیت کے تحفہ سے نوازا ہے۔

وَأَقِمْنَ الصَّلَاةَ وَآتِينَ الزَّكَاةَ وَأَطِعْنَ اللَّهَ وَرَسُولَهُ، إِنَّمَا يُرِيدُ اللَّهُ لِيُذْهِبَ عَنْكُمُ

الرجس اهل بيت ويطهيمكم تطهيرا۔ (سورة احزاب پ ۲۲)  
 ”اور نماز پڑھتی رہو، زکوٰۃ دیتی رہو، خدا اور رسول ﷺ کی تابعداری کرتی رہو بلاشبہ اے نبی کی



اہل بیت بیبوا اللہ تم سے گندگی دور کرنا اور تم کو پورا پاک کرنا چاہتا ہے۔“

عنکم اور مذکر کے صیغے اسی طرح درست ہیں جیسے حضرت موسیٰ علیہ السلام نے اہلیہ سے فرمایا تھا:

فقال لا هله امكثوا انى انست نار ايعلى آتيكم منها بقبس (طہ ع ۱ پارہ ۱۶)

”اپنی بیوی سے فرمایا، تم ٹھہرو مجھے آگ دکھائی دیتی ہے شاید تمہارے پاس کچھ انگارے لے

آؤں۔“

سوال ۸۵: اگر مومن، متقی، پرہیزگار، آل محمد ﷺ و اہل بیتؑ میں داخل نہیں تو حضور ﷺ نے یہ معیار کیوں بنایا۔ ”لوگوں نے آپ ﷺ سے پوچھا، حضرت آپ ﷺ کا اہل بیت کون ہے؟ تو فرمایا ان میں سے جو بھی میری دعوت قبول کرے اور میرے قبلہ کی طرف منہ کرے وہ بھی جسے اللہ نے میرے گوشت اور خون سے پیدا فرمایا (یعنی اولاد)۔ تو وہ سب صحابہؓ کہنے لگے، ہم اللہ، اسکے رسول ﷺ اور اہل بیت رسول ﷺ سے محبت رکھتے ہیں۔ تو آپ ﷺ نے فرمایا۔ بس اس وقت تم ان اہل بیت میں سے ہو، اہل بیت میں سے ہو۔ ﴿كشف الغمہ، ۵۵۱﴾

سوال ۸۶: اگر ازواج مطہراتؓ، اہل بیت نبوی ﷺ اور آل محمد ﷺ نہیں تو حضرت جعفر صادقؑ نے ان کو اور حضرت ام سلمہؓ زوجۃ الرسول نے کیوں اپنے آپ کو آل محمد ﷺ کہا ہے؟ روضہ کافی و حیات القلوب، ج ۲، صفحہ ۶۰۶، سے ملاحظہ ہو؛ حضرت جعفر صادقؑ کہتے ہیں۔ ”ایک انصاری عورت ہم اہل بیت سے محبت رکھتی تھی اور بہت آتی جاتی تھی۔ ایک مرتبہ جب وہ ہمارے پاس آ رہی تھی تو حضرت عمرؓ نے پوچھا۔ اے بڑھیا کہاں جاتی ہے؟ وہ کہنے لگی میں آل محمد ﷺ کے پاس جاتی ہوں تاکہ ان کو سلام کر کے ایمان تازہ کروں اور ان کا حق ادا کروں.... پھر جب ام سلمہؓ، زوجہ رسول ﷺ کے پاس پہنچیں تو آپؐ نے تاخیر کا سبب پوچھا۔ اس نے حضرت عمرؓ سے ملاقات اور گفتگو کا ذکر کیا تو حضرت امہ سلمہؓ نے فرمایا اس نے غلط کہا (یہ مانع از خدمت گفتگو شیعہ بہتان ہے) آل محمد ﷺ کا حق مسلمانوں پر تا قیامت واجب ہے۔

سوال ۸۷: اگر زوجہ بنو نبویؓ، اہل بیتؑ کا مصداق اذلی نہیں تو سرور کائنات ﷺ، حضرت خدیجہؓ پر کیوں یوں سلام کرتے تھے:

”اسلام علیکم یا اہل البیت۔ خدیجہؓ فرماتیں: اے میری آنکھوں کے نور تجھ پر بھی ہو۔“ ﴿حیات القلوب، جلد ۲، صفحہ ۱۰۰﴾

سوال ۸۸: کیا اصول کافی میں ایسا کوئی واقعہ ہے کہ کافر مشرک بھی توبہ کر لینے کے بعد اس نبی ﷺ کے اہل بیت میں داخل ہو جاتا ہے؟ اگر یقین نہ آئے تو ملاحظہ کریں۔ ”ایک آدمی نے چالیس دن تک دعا قبول نہ رہنے کی حضرت عیسیٰ علیہ السلام سے شکایت کی تو وحی آئی اس کے دل میں شک ہے تو اس نے کہا ہاں یا روح اللہ ایسا تھا آپؑ دعا فرمائیں کہ اللہ تعالیٰ یہ مجھ سے شک دور کر دے۔ حضرت عیسیٰ علیہ السلام نے دعا کی تو اللہ نے اس پر توجہ فرمائی، توبہ قبول فرمائی اور وہ آپ کے اہل بیت سے ہو گیا۔“ ﴿شیعہ کتاب اصول کافی﴾

سوال ۸۹: کیا غیر اہلبیتؑ، خلافت کا مستحق ہو سکتا ہے؟ اگر شیعہ خیال درست نہیں تو مندرجہ ذیل احادیث کا مطلب بتائیں۔ امام جعفر صادقؑ نے معاویہ بن وہب (معاویہ نامی آپ کے شیعہ بھی ہوتے تھے) کے سامنے پیش گوئی کرتے ہوئے فرمایا۔ ”کیا تو نے یہ دائیں جانب کالا پہاڑ دیکھا ہے جو بیچ در بیچ ہے۔ یہاں اسی ہزار آدمی قتل ہو گئے ان میں اسی آدمی فلاں کی نسل سے ہو گئے۔ ہر ایک خلافت کی اہلیت رکھے گا ان کو عجیوں کی اولاد قتل کرے گی۔“ ﴿روضہ کافی، صفحہ ۷۷﴾ مجلسی نے حضرت عباسؑ کی اولاد متناول بتائی ہے جو شیعہ کے ہاں غیر اہل بیت ہے۔

سوال ۹۰: ذرا بتلائیے آپ کی اذان کب شروع ہوئی اور کن لوگوں نے ایجاد کی؟ شیخ صدوق اس پر ناراض کیوں ہیں وہ اہلسنت کی پوری اذان نقل کر کے فرماتے ہیں۔ ”مفوضہ پر اللہ کی لعنت ہو (مفوضہ وہ فرقہ ہے جو خدا اور رسول کے کاموں اور ذمہ داریوں کو اماموں کے سپرد جانتے ہیں۔ اس دور میں سب اثناء عشری مفوضہ ہیں) انہوں نے یہ روایات گھڑی ہیں اور اذان میں محمد ﷺ و آل محمد ﷺ خیر البریہ دودفعہ بڑھایا ہے۔ ان کی بعض روایات میں اشہدان محمداً رسول اللہ کے بعد اشہدان علی امیر المومنین دودفعہ آیا ہے۔ (الخ).... میں نے یہ اس لئے ذکر کیا ہے تاکہ اس زیادتی کے ساتھ وہ لوگ پہچانے جائیں جو تہمت زدہ ہیں اور ہم شیعوں میں چپکے سے کھس آتے ہیں۔“ ﴿من لاصحرفہ الفقہ، صفحہ ۵۹﴾۔ نیز فروع کافی، جلد ۱، صفحہ ۷۵، اور روضہ کافی، البہیہ فی شرع لمعتہ الرشقیہ، جلد ۱، صفحہ ۱۰۹، میں اس



اضافہ کی تردید ہے۔ تحفہ العلوم، صفحہ ۲۸، میں ہے کہ: ”شہادت ولایت، امیر علیہ السلام اقامت و اذان کا جزو نہیں ہے۔“ شرائع الاسلام، صفحہ ۲۹، میں ہے: ”اذان میں ۱۸ کلمے ہیں، شہادت، رسالت کے بعد حی علی الصلوٰۃ، حی علی الفلاح کہے۔“

سوال ۹۱: ذرا بتلائیں قرآن پاک کے برخلاف آپ نے وضو کب ایجاد ہے۔ کتب شیعہ میں بھی سُنی وضو کا ذکر ہے۔ الاستبصار میں ہے کہ حضرت علیؑ فرماتے ہیں۔ ”میں وضو کرنے بیٹھا۔ حضور ﷺ تشریف لائے فرمایا کلی کرو، ناک میں پانی ڈالو اور جھاڑو، پھر تین مرتبہ منہ دھو، دودھ بھی دھونا کافی ہو جائے گا۔ میں نے بازو دھوے تو حضور ﷺ نے مجھ سے فرمایا اے علیؑ انگلیوں کا خلال بھی کیا کرو دوزخ کی آگ کا خلال نہ ہو گا۔“۔ یہ خبر اہل سنت کے موافق ہے، بطور ترقیہ آئی ہے (سبحان اللہ)۔ ﴿الاستبصار، صفحہ ۶۶، جلد ۱﴾

سوال ۹۲: ذرا بتلائیں آپ اپنی صحابہ اربعہ سے باقاعدہ سند اور اسکی تبدیل کے ساتھ ایک حدیث رسول ﷺ یا عمل مرتضیٰؑ ثابت کر سکتے ہیں جس میں نماز میں ہاتھ کھلے چھوڑنے کا ذکر ہو؟ ہماری کتب میں تو ہے کہ آنحضرت ﷺ ہمیں امامت کراتے تو دایاں ہاتھ بائیں ہاتھ پر رکھتے۔ ﴿رواہ الترمذی وابن ماجہ، مشکوٰۃ، صفحہ ۶۷﴾۔ ہاتھ ناف پر باندھنے کے سلسلے میں حنفیہ کی دلیل ہی حضرت علیؑ کا قول و فعل ہے۔ کتب شیعہ میں اگر عورت کو ہاتھ باندھنے کا حکم ہے تو مرد کے لیے یہ بے ادبی کیسے ہو گیا؟

سوال ۹۳: ذرا بتلائیں ۲۰ رکعت تراویح سنت نبوی ﷺ سے آپ کو کیوں ضد ہے؟ آپ کی کتاب الاستبصار میں سے کئی روایات ۲۰ تراویح کی کتاب ”تحفہ امامیہ“ کے آخر میں ذکر کی جا چکی ہے مثلاً امام باقرؑ فرماتے ہیں کہ حضور علیہ الصلوٰۃ والسلام رمضان کی راتوں میں نماز زیادہ پڑھتے تھے یکم رمضان سے بیسویں تک روزانہ شب کو ۲۰ رکعتیں پڑھا کرتے تھے۔ ﴿الاستبصار، صفحہ ۷۲، جلد ۱﴾

سوال ۹۴: ذرا بتلائیں: نماز کے بعد ذکر اللہ اور انبیاء خلفاء پر درود و سلام افضل ہے یا شیطان و کفار پر لعنت بازی؟ اگر پہلی بات افضل ہے اور شیطان و کفار پر لعنت بازی لغو ہے تو نماز کے بعد حضور ﷺ کی ازواج مطہراتؓ، امہات اہل بیت (حضرت عائشہؓ و حفصہؓ) اور حضرت ابو بکر صدیقؓ و عمر فاروقؓ و خسران پیغمبر و

جد اہل بیت و امام دوسول حضرت عثمانؓ برادر نسبتی حضرت معاویہؓ اور چند دیگر قرابتدارانِ پیغمبر ﷺ پر (العیاذ باللہ) لعنت اور تہرید از نماز کیوں کیا جاتا ہے اور امام جعفرؑ کی طرف ہے:

۱۔ ”تقیہ مومن کی ڈھال اور جائے پناہ ہے، تقیہ نہ کرنے والا بے ایمان ہے۔“

۲۔ ”اے شیعو! ہمارے مذہب کو مت پھیلاؤ، ہماری امامت کو مت شہرت دو۔“

۳۔ ”اے شیعو! تمہارا مذہب وہ ہے جو اسے چھپائے گا عزت پائے گا، جو پھیلانے کا یا ظاہر کرے گا ذلیل ہوگا۔“

۴۔ ”ہماری امت کا پیچھے مخفی رہا، غداروں، مکاروں، بناؤٹی شیعوں کے ہاتھ لگا تو انہوں نے بستیوں اور سڑکوں پر کہنا شروع کر دیا۔“

۵۔ ”اے معلیٰ ہماری امامت چھپاؤ اور شہرت مت دو کیونکہ جو ہمارا مذہب چھپائے گا اور مشہور نہ کرے گا اللہ اسے دنیا میں عزت دیگا اور آخرت میں اسکی آنکھوں میں وہ نور رکھے گا جو جنت تک پہنچائے گا۔ اے معلیٰ! جو ہماری امامت ظاہر کرے گا اور نہ چھپائے گا اللہ اسے دنیا میں ذلیل کرے گا اور آنکھوں سے آخرت میں نور سلب کر کے اندھیرا کر دے گا جو جہنم میں پھینکے گا۔ اے معلیٰ تقیہ میرا مذہب ہے، میرے باپ دادا کا مذہب ہے، تقیہ نہ کرنے والا بے دین ہے۔۔۔ اے معلیٰ ہماری امامت مشہور کرنے والا منکر امامت کی طرح ہے۔“

﴿کافی، باب تقیہ و باب کتمان﴾

کسی قسم کے عنوان اور طرز سے مسئلہ امامت یا مذہب تشیع کو فروغ دینے والے دوست غور فرمائیں کیا امام انکو بے دین، بے ایمان، جنت سے محروم، قیامت میں ناپیدا اور جہنمی اور امامت و مذہب کا منکر نہیں بتلا دیا؟ جب کہ آج تقیہ اور اخفاء مذہب کی زیادہ ضرورت ہے۔ ارشاد امام ہے: ”جوں جوں امام مہدی کے نکلنے کا زمانہ قریب ہوگا تقیہ کی زیادہ تر حاجت ہوتی جائیگی۔“ اگر آج کثرت کے دھم میں آپ نے تقیہ چھوڑ دیا ہے تو یا ارشاد تے آئمہ جھوٹے ہیں یا آئمہ شیعہ سے خارج ہو گئے؟ اس مسئلہ کی وضاحت کریں۔

سوال ۹۵: کیا ابو طالب مسلمان ہوئے تھے؟ اگر جواب اثبات میں ہے تو بتلائیے حضرت صادقؑ نے یہ کیوں فرمایا۔ ”ابو طالب کی مثال اصحاب کہف کی سی ہے، ایمان چھپاتے تھے اور ظاہر مشرک تھے تو اللہ نے ان کو دھراا جردیا۔“ (حالانکہ اصحاب کہف پر بہتان ہے قرآن پاک صراحۃً ان کا ظاہر و باطن مسلمان ہونا بیان کرتا ہے) ﴿شیعہ تفسیر البرہان، صفحہ ۲۳۰، جلد ۳﴾۔ نیز اسی تفسیر میں ہے کہ آیت ”انک لا تہدیٰ



من اجبت ولكن الله يهدي من يشاء“ کہ: ”بلاشبہ آپ جسے اس کے لئے پسند کریں ہدایت نہیں دے سکتے لیکن اللہ جسے چاہتا ہے ہدایت دیتا ہے“، ابوطالب کے حق میں اُتری۔ جب حضور ﷺ نے اُن کو کہا کہ: ”اے چچا! لا الہ الا اللہ پڑھ لو میں اس کے طفیل آپ کو نفع پہنچاؤں گا۔“ جب (بغیر کلمہ پڑھے) فوت ہو گئے تو حضرت عباسؓ نے فرمایا: موت کے وقت انہوں نے کلمہ پڑھا تھا؟ حضور ﷺ نے فرمایا: ”میں نے تو ان سے نہیں سنا تھا، تاہم اُمید ہے کہ میں قیامت کو نفع پہنچاؤں گا۔“

سوال ۹۶: ذرا بتلائیں آپ کے محرم وچہلم وغیرہ کے موقع پر ماتم و عزاداری کے نام سے لمبے چوڑے فحرو مباہات کے جلوس اور جشنوں سے کیا مقصد ہے؟ اگر مقصد غمِ حسینؑ اور تذکرہ مصائب ہے تو وہ گھر میں انفرادی طور پر اور امام باڑوں میں بہتر طور پر حاصل ہوتا ہے اور اگر مقصد داغی طاقت، شوکت، و کثرت دکھانا ہے تو یہ ریا کاری، کھلا نفاق اور عزاداری کی ضد ہے جو قابلِ نفیر ہے۔ اگر مقصد امامتِ حسینؑ اور آپ کے سلسلہ کی تشہیر یا مذہبِ شیعہ کو فروغ دینا ہے تو تعلیماتِ آئمہ کی رُو سے یہ سراسر حرام اور ملعون کام ہے۔ اس کا آپ کو کوئی حق حاصل نہیں ہے۔ ارشادِ جعفریؑ ملاحظہ ہوں:

”۱۰/ احمے دین کو چھپانا واجب ہے۔ جو تعلقہ کر کے مذہب نہیں چھپاتا وہ بے دین الایمان اور قیامت میں ثلہ شدہ اُٹھنے والا بتایا ہے۔“

فرمائیے آپ تمام مرد و زن یہ کارِ خیر کر کے ایمان کامل کرتے ہیں یا نہ؟ اور معمولی مدت کے لیے عقدِ متعہ اعلانیہ کیا جاتا ہے یا خفیہ اگر اعلانیہ تو مثال پیش کریں اگر خفیہ ہے تو زنا اور اس میں کیا فرق ہے جب کوئی جوڑا پکڑ جائے؟

سوال ۹۷: آپ کے مذہب کی کتابوں میں متعہ کے بڑے بڑے فضائل مذکور ہیں۔ فرمائیے کہ (معاذ اللہ) عزتِ رسول ﷺ میں کون کون سے حضرات اس فضیلت سے مشرف ہوئے اور کتنے کتنے متعہ کیے؟

سوال ۹۸: مجلسی نے حقِ یقین میں متعہ کو ضروریاتِ دین میں سے لکھا ہے جس کا تارک فاسق اور منکر کافر ہوتا ہے۔ الاستبصار میں متعہ نہ کرنے والے کو ناقص بھی منسوب کیا گیا ہے ﴿فروع کافی، جلد ۱، صفحہ ۳۴۲﴾۔ نیز یہ بھی واضح کریں شیعہ حضرات کو قاتلِ علیؑ، ابنِ ملجمؑ سے اور قاتلِ حسینؑ، سنان یا شمر سے کیوں الفت و

عقیدت ہے کہ ان کو اس صف میں شمار کر کے لعنتوں سے نہیں نوازا جاتا کیا؟ محض اس لیے کہ شیعہ کتب تاریخ میں وہ شیعہ عقائد کے حامل تھے؟

سوال ۹۹: احتجاء طبری، ۷۰۶: مراۃ العقول، ۲۸۸: غزوات حیدری، صفحہ ۶۲: ضمیمہ ترجمہ مقبول، ۳۱۵، میں ہے کہ صدیق اکبرؓ کے پیچھے حضرت علیؓ نے نماز پڑھی اور صف میں کھڑے ہو کر پڑھی۔ کیا صدیق اکبرؓ کا امام ہونا برحق واضح نہ ہوا؟

سوال ۱۰۰: جس خلافت پر صدیق اکبرؓ متمکن ہوئے وہ وہی تھی جس کا وعدہ حضرت علیؓ سے تھا یا حضرت علیؓ کی موجودہ خلافت کوئی اور تھی؟ اگر وہی تھی تو حضرت علیؓ سے وعدہ خداوندی غلط ہوا اور اگر کوئی اور تھی تو حضرت صدیقؓ و عمر فاروقؓ غاصب اور ظالم کیسے ٹھہرے؟

+++++ ختم شد +++++

ناموس رسالت ﷺ، ناموس صحابہ رضی اللہ عنہم اور ناموس امہات المؤمنین رضی اللہ عنہن کے تحفظ کا علمبردار

حق چار یارؓ میڈیا سروسز

HAQ CHAR YAAR MEDIA SERVICES

www.kr-hcy.com